

ادبی بحثونہ

لیکونکی

کل پاچا الفت

بِسْمِ اللّٰهِ الرَّحْمٰنِ الرَّحِیْمِ

ادبی بحثونه

پښتو ټولنه په ډېره خوښۍ غواړي چه د پښتو يو قيمتي ادبي اثر د خپروني ډگر ته راوباسي.

دا کتاب «ادبي بحثونه» نومېږي او د پښتو د پياوړی او قوي ادیب ښاغلی گل پا چا الفت اثر دی. ښاغلی گل پا چا الفت د پښتو د ادب په آسمان کېښې د يو داسې ځلاند ستوری مثال لري چه هېچاته ېې د ښودلو او ستايلو حاجت نشته. دی تقريباً له شپاړسو کالو راهيسې د پښتو ژبې د ادبي او علمي خدمت په لار کېښې لگيادی کار کوي او تر اوسه ېې ډېر منظوم او منثور آثار ليکلی دی چه ځينې چاپ شويدي او ځينې نا چاپ پراته دي. په چاپ شوو کتابونو کېښې لغوي څېړنه، بله ډيوه، پښتو سندري د ده منثور کتابونه او عالي افکار، د آزادۍ پيغام ېې منظوم کتابونه دي.

دا دی اوس د ده يو بل منثور اثر هم د کابل په مجله کېښې او هم ځانله چاپېږي او پدې صورت د پښتو آثارو په نړی کېښې يو بل غوره کتاب زياتېږي. او ښايي چه پښتانه ېې له لوستلو څخه فايده واخلي او د دغسې آثارو قدر او احترام وکړي.

(صديق الله رشتين د پښتو ټولني لوی مدير)

د پښتو ټولني
د ادبياتو د خانگي له
خوا خپور شو

دې کتاب په ۱۳۲۴ کښې
د خوشحال خان جايزه
اخيستي ده

فهرست

مخ

عنوان

1.....	ادب.....
3.....	شعر.....
8.....	په ژوند کښې د شعر او ادب اغېزه.....
16.....	د ادب تاثیر په اسلامي فقه او ديني احکامو کښې.....
17.....	حقيقت او مجاز.....
17.....	صريح او کنايه.....
18.....	ظاهر، نص، مفسر، محکم.....
18.....	داستنا بحث.....
19.....	لغوي تدقيق.....
20.....	د ادب بڼه او ځاڼه.....
21.....	فصاحت.....
21.....	بلاغت.....
22.....	عواطف.....
34.....	خيال.....
37.....	تمثيل.....
38.....	د دې بحث خلاصه.....
38.....	عاميانه بلاغت.....
40.....	د پښتو څو لنډۍ.....

ادب

د ادب د کلمې اصل:

اصل يې " هذب " دی د بې عيبه په معنی.

د هذب کلمه په اصل کې د هغې ونې لپاره استعمالېدله چې ځينې څانگې او ځينې بناخونه به يې قطع شوه او صافه به شوه، وروسته دا کلمه له محسوساتو نه معنویاتو ته رانقل شوه او هغه چا ته هم وويل شوه چې عیبونه به يې ورک شوه يعنی مهذب به شو.

اهل لغت ټول په دې باندې متفق دي چې دمهدب کلمه د يوه کامل انسان لپاره د ونې له تهذيبه رانقل شويده، ځکه چې معنوي او عقلي اموره حسي اشياؤ څخه ماخوډ دي لکه د عقل کلمه چې داوونې له جلب، عقل، عقلا څخه ماخوډه ده.

نو د هذب د کلمې (ذ) په (د) بدل شو او دغه ابدال په عربي کې ډېر مثالونه لري لکه: هذم، هدم، جدم، جذم د قطع په معنی (ه) په (همزه) بدله شوه او دا ابدال هم په عربي کې متعارف دی لکه: اهل، آل، ماه، ماؤ او داسې نور....

نو هذب، هذب شو او هذب په ادب بدل شو.

ځينې وايي چې په يوناني ژبه کې اديب هغه چاته ويل کېده چې خبرې به يې خورې وې او دښه اواز او ښې نغمې خاوند به و. نو هر کله چې عربي او يوناني لغتونه يوله بله گډ شويدي دغه لغت هم له يوناني څخه اخستل شوی دی. ځينې نور وايي چې ادب له (د ا ب) څخه ماخوډ دی چې دعادت په معنی دی او د حال و شان په معنی هم ذکر شوی دی لکه: (کداؤ ا ل فرعون) مگر دغه راز اشتقاق په عربي کې ډېر نظاير نه لري.

د ادب د کلمې تاريخ:

ځينې وايي چې دا کلمه د جاهليت په زمانه او د اسلام په ابتدا کې نه وه ځکه چې نه د هغه وخت په ادبي اثارو کې راغلې ده او نه په قران کې شته بلکه لومړی ځل دا کلمه په دې نبوي حديث (ادبني ربي فاحسن تادبيي) کې ذکر شويده (دا حديث محدثينو په دغو الفاظو نه دي ضبط کړي) ځينې نور وايي چې دا کلمه د جاهليت په زمانه کې هم وه او دا چې دهغه وخت په اشعارو او قران کریم کې نشته ددې دليل نشي کيدای چې دا کلمه په هغه وخت کې هېڅ موجوده نه وه.

دوی د خپلې مدعا د ثبوت لپاره دا دليل راوړي چې کوم وخت چې دا کلمه په حديث او د اصحابو يا د تابعينو په اقوالو کې راغله او هېچا يې د معنی او مفهوم پوښتنه ونه کړه معلومه ده چې پخوا هم وه او ارتجالانه ده ويل شوې.

وايي چې دا کلمه د حضرت علي (رض) په اقوالو کښې هم ډېره راغلي ده او د جاهليت په وخت کښې هم (اکثم) بن صيفی د بني تميمو مشهور خطيب ذکر کړيده.

د ادب تعريف:

لغوي معنی خو بې تهذيب دی او څه شی چې له چاسره يا له کوم شي سره لایق او مناسب وي هم ادب ورته ويل کېږي لکه: دمجلس آداب د معاشرت آداب او داسې نور.....

اصطلاحاً ادب هغه پوهه ده چې انسان پخپله وينا او بيان کښې له خطا او غلطۍ څخه ساتي، ځکه ادبي علوم هماغه علوم بلل کېږي چې د وينا ښه والی او بدوالی، غلط او صحيح، خوږوالی او پيکه توب ښيي او په منثور او منظوم کلام کې د فصاحت او بلاغت لخوا بحث کوي.

د ادب په تعريف کښې ويل شوي دي چې ادب د ښو الفاظو په وسيله دخپلو احساساتو او ادراکاتو يا د زړه دخبر وښکاره کول او داوړيدو نکو په ذهن کښې بې کښينول دي، يعنې ادب يوازې د افکارو او روحي حالاتو اظهار نه دی بلکه له يوه ذهنه بل ذهن ته انتقال او ابلاغ هم په کښې ملحوظ دی.

دا انتقال که په ښه ډول او مهارت سره وي چې هم په کښې ښه کلمات انتخاب شوی وي او هم دکلماتو دښه ترکیب او ښه استعمال په لحاظ د فصاحت او بلاغت مراعات شوی وي ادب ورته ويل کېږي او که داسې نه وي نو عادي خبرې دي.

د ادب تقسيم:

ادب د خپل جوهرې او ذاتي تقسيم په لحاظ دوه ډوله دی:

ادب محض، ادب مخلوط.

ادب محض هغه دی چې بې د بيان له لطف او خوږوالي څخه او بې د بدیع احساس له تحریکه بل مقصد او بله غايه په کښې نه وي لکه ځينې عشقي غزلې چې درحمان بابا يا د حميد او خوشحال او نوروشاعرانو په ديوانو کښې گورو يا ځينې منثور اشعار چې دطبيعي مناظرو يا احساساتو او عواطفو تمثيل په کښې وي.

مخلوط ادب دېته وايي چې يو اديب کوم تاريخي، علمي، اجتماعي مطلب په ادبي پرايه کښې راوړي او ادبي رنگ ورکړي، نو دلته ادب واسطه ده او په لومړی صورت کښې غايه ده.

دلومړي قسم ادب په لحاظ د ادب موضوع شاعرانه احساسات او عواطف، روحی کیفیتونه، حسن او جمال، دطبیعت ښکلي مظاهر او مناظر، نفسي اغيزې، قلبي تمايلات گڼل کېږي. مگر دوهم قسم ادب هرڅه په غير کښې نيسي او کيدای شي چې سړی ساينس او تخنيکي يا رياضي مسایلو ته هم ادبي رنگ ورکړي او ادب په هرڅه کښې گډ کاندې.

شعر

څوک وايي هغه موزون کلام دی چې دانسان په احساساتو او عواطفو کې تر حریک پیدا کوي، ځینې نور وايي هر کلام چې دغه کار کولی شي وزن او قافیه ولري او که نه هغه شعر دی.

څوک بیا وايي چې نه هر څه چې په زړه اثر کوي او په انسان کې تعجب یا جوش او جذبه پیدا کوي هغه شعر دی، نو ددوی په نظر کې جها ن ټول شعر دی چې سړی یې داسمان په ستورو او شفق کې، د ډکواو مستو سیندونو په څپو، د گلونو او چمنونو په رنگ او طراوت کې دغرو په لورو څوکو، د ابشارونو په مستی، د بلبلو په شور، د نسکو په نښسته سترگو او نازونو کې گوري، نه یوازې دانه! د مهجورو او ارزومندو په اوسېلیو، د دردمنو په آه و فریاد، د مظلومانو په ژړا کې هم شعري کیفیت موجود دی.

له دغسې مختلفو تعریفونو څخه معلومېږي چې یو داسې کلام چې په زړه او احساس تاثیر کوي او په کلاسیکي تعبیر (بدیعي احساسات په شور راوړي) هغه خوارو ورو شعري، نوکه ځینې نور شیان هم شعري وي به، مگر هغه شعر چې خلق پرې یو شاعر ستایي هغه همدغه شی دی او په الفاظو کې ځای لري ددې شعر د عناصرو او اصلي اجزاو په باب کې ډېرې خبرې شوي چې په شعر کې وزن ډېر مهم جز بللی دی او چا ادبي صنعتونو ته په ډېر اعتنا کتلی دی، پخوا به خلکو دغه شعري صنایع چې ځینې لفظي او ځینې معنوي دي د شعر په ماهیت او حقیقت کې داخل کړل مگر اوسنې یې د شعر لباس او زیور بولي. همدغه سبب دی چې د پخوا وخت ادبي مبصرینو او منقدینو دغو صنعتو ته په اصلي نظر کتل او د شعر قیمت یې په همدغه معیار سنجاو، ددوی په نظر کې به ښه شعر هماغه و، چې کوم معنوي صنعت به پکې و لکه: صنعت طباق، صنعت مقابله، مراعات النظیر، صنعت مشاکله، صنعت مزاجه، صنعت ارضاد، صنعت عکس، صنعت رجوع صنعت توریه، صنعت استخدام، صنعت جمع، صنعت تفریق، صنعت جمع او تفریق، جمع او تقسیم، جمع او تفریق و تقسیم، حسن تعلیل، استنباع، اطراد، تعجب او داسې نور.....

یا به په کې له لفظي صنایعو کار اخستل شوی و لکه: تجنیس، قلب، اشتقاق، رد العجز علی الصدر، ذوالقافیتین، متلون او داسې نور.....

مگر اوس څوک په دغه راز جامو او کالونه غولېږي او د شعر ناوې پخپله گوري، په دې کې څه شک نشته چې یو ښه لباس په هروخت کې هر چاته ضروری او بې لباسه شیان ښه نه ښکاره کېږي، مگر لباس په هروخت کې تغیر کوي او د زینت سامان وخت په وخت بل راز کېږي. کله خلک اوږدې جامې اغوندي کله لنډې یووخت بڅی او چکنونه رواج وي بل وخت ساده لباس ښه گڼل کېږي، کله په کالو کې ډېر افراط کېږي او کله بیا هغه پایزې بونه او د سرو نټکې له رواجه ولوېږي. شعر هم په دې وخت کې خپل لباس او زیور له پخوانه بل راز کړی دی او هغه ټول پخواني کالي نه اغوندي، که څوک یې په ډېر زور او تکلف ورواغوندي نو خلک یې نه خوښوي بلکه عیب یې گڼي.

دغه اوسنۍ نظریه چې د شعر په باب کې پیدا شوې او شعر غیر له دغو ادبي صنایعو څخه یو بل معنوي شی بولي د پښتو په اشعارو کې یې له پخوا نه تطبیق وینو او زموږ ددې وخت ځینو ښاغلو ادیبانو چې ددغه صنعتو لپاره په ډېر تکلیف یو یو بیت چېرته په دیو انونو کې د مثال او نمونې په ډول پیدا کړي د هماغه صنعتونه دي چې په غیر قصدي او ارادي ډول په پښتو اشعارو کې پیدا شوي او څه ډېر زیات کوشن وریسي نه دی شوی. یعنې پښتو شاعرانو د خپل زړه، خپلو احساساتو او عواطفو ترجماني کوله او خپلې سندري به یې ویلې نوکه به ځینې صنعتونه هم په کې راغله راتله به، مگر دوی اصلي شی نه گانه او همدغه شی ته یې شعر نه ویلی بلکه د زیور او لباس په نظر یې ورته کتل.

ددې لپاره چې دا خبره په خوښۍ او محض تعبیراتو حمل نشي شعر به د ځینو پښتو شاعرانو په نظر کې وښیو، چې دوی شعر ته په کومه سترگه کتلي دي او د شعر ماهیت دوی ته څنکه جلوه کړې ده؟

شعر د خوشحال خان په نظر کېښي :

لکه غشي لیره بویه تیرانداز

هسي شعر لیره بویه سحر ساز

همیشه د زره په لاس تلوه د وزن

زیات وکم لکه وزنه یوتوری غماز

په تور آس د حقیقت ناوې سپره کا

په سپین مېخ پلونی ولی دمجاز

سل جلوې سل کرشمې سل مکیزونه

په نظر کېښي ېې ښکاره دسترگو ناز

دصنعت زیور په خورنگه ورپوړې

د تشبیه چندن چووه باندي طراز

دمضمون دنزاکت غمزه ورڅخه

سرترپایه درست صورت سره یوراز

که په نظم کېښي کارگه او تپوس راوړي

هم د زرونو په ښکار گرځي لکه باز

چې یوه وینا ېې وکړه هوبنیار هغه

عاقلان به ویل کاندې په ایجاز

خوشحال په دې بیتوکښې کمال کوي چې خپل اغاز په غشی اوتیراندازی کوي ځکه چې دشرغشی هم په زرونو لکپري او همدغه بې هدف دی، سحرویل ورته که څه هم نوی تعبیر نه دی مگر منلی او مسلمه خبره ده، داچې له وزنه یوزیات یاکم توری غماز بولي ډېره ښه خبره ده او له غمارنه ورته بله ښه کلمه نشویداوکولی، که ووايو چې د غماز کلمه به هېچا دغسې په ځای نه وي استعمال کړی څه غلطه خبره به نه وي.

د خوشحال له دغه شعر څخه معلومېږي چې دی بې وزنه کلام ته شعر نه وايي، په دریم بیت کښې چې دحقیقت ناوې په تورآس سپروي او په سپین مخ بې دمجاز پلو نیسي څومره ښه تعبیر دی ځکه چې حقیقت ومجاز علاوه په دغه مفهوم چې دبلاغت په فن کښې بې لري او دیوې کلمې استعمال په موضوع له، معنی کښې حقیقت بولي او په نورو ځایو کښې بې مجاز کښې د تصرف او عرفان په لحاظ بله معنی لري او نورکوايف په کښې لیده شي. په هرصورت مورویلی شو چې خوشحال بې حقیقته کلام ته شعر نه وايي او بې حقیقت له سپین مخه دمجاز ښایسته پلواو رنگین پورنی هم څه اصلي غایه نه بولي.

د خوشحال په نظرکښې شعریوه حقیقي ناوې ده چې هم سپین مخ لري هم مجازي پلو، چې له سلو جلوو سلو کرشمو مکیزونوسره بې په سترگو کښې هم نازشته او دصنعت څورنگه زیور ورپورې دی.

وگورئ! چې خوشحال صنعت ته د زیور په سترگو کوري او اصلي معشوقه بې نه گڼي دمضمون دنزاکت غمزه هم بې له صنعته یوبل شی گڼي او سرتر پایه دشر په صورت کښې تناسب اوبوراز والی غواړي بیانو وايي چې په دغسې نظم کښې که کار که او تپوس راوړل شي هم داسې باز ورځنې جوړشي چې د زرونو ښکارکوي.

هو! دشرله زرونو سره کاردی او د همدغه ښکارلپاره پیدا شوی دی په دې بیت کښې علاوه په دې لطف چې له کارغه اوتپوس نه زره ورونکی باز جوړوي دا لطف هم شته چې دزره دښکارپه یادلو سړي ته دخپلې اولې مصرې تیراندازی اوغښې هم یادوي، په وروستی بیت کښې چې ایجاز یوه شاعرانه او ادبي هونښیاري بولي ښايي چې دخپل دغه شعر ایجاز اوزیاتو دلالتونوته به هم اشاره کوي چې څومره ښه مطالب بې په کښې ځای کړی دی او په یوڅو بیتوکښې بې دومره څه ویلي دي چې یوه لویه مقاله یایوه رساله ورځنې جوړیدی شي.

شعر دحمید په نظر کښې:

شـعر نه دی داخونـاب دزخمـي زره دی

یادسـتي وتلـی دم لـه خو لـي دمـپـره دی

یا نغمـه دنـیم بسـمل مرغـه دخـولـي ده

یا مجنـون تـه معمـا ښـکلـي لیلـی ده

یاسا دویندو و اباسا دیندوهلی موج دی

یالسه بناره دحیرت وتلی فوج دی

دلته که خه هم حمید په ظاهره کښې وایې چې شعر نه دی مگر مطلب بې دادی چې همدغه شی شعردی اوپه دې درې بیتوکښې دی خپله نظریه د شعر په باب کښې پوره ښکاره کوي. که څوک دا بیتونه په دقت وگوري هغه پوهېږي چې حمید شعرته خه وایې او شعر دده په نظریه کښې څنکه ښکاره شوی دی؟ (ددی بیتو مورد به خاص وي مگر حکم بې عام دی) دی وایې شعر یاد زخمې زړه خوناب دی یا هغه وروستی دم دی چې له صورت او کالبوت څخه په ډېر حسرت وتلی وي او ډېرې ارزوگانې پرې ایښی وي یا دعشق د نیم بسمل مرغه یا مجنون ته دلیلی معما ده یا دویندو د جوش موج یا یو عالم حیرت دی چې دی ورته فوج وایې اود حیرت له بناره بې راوتلی گڼي.

د حمید زیات مهارت په دی کښې دی چې د شعر په تعریف کښې یو عالم تر دد ښکاره کوي او سړی پوهوي چې شعر پېژندل څه اسانه کار نه دی. دا آسانه خبره ده چې سړی ووايي شعر دانسان بدیعي احساسات خو ځوي مگر که پوښتنه وشي چې څنکه اوپه خه راز، او شعر دومره اغیزه له کومه کړه؟ نو خبره ډېره کرانېږي او د حمید غوندې یو موشکاف بویه چې دا ځواب ووايي او د شعر په معرفي کښې د شعر د تاثیر علت او سبب هم بیان کړي.

د حمید دغه تعریف چې د شعر لپاره شاعرانه تعریف دی، مور دې ته ملتف کوي چې شعر یو درد او احساس، یو د عشق او جمال پیغام، دیوه هیجان او اعجاب او تحیر موج او فوج دی چې په الفاظو او کلماتو کښې بې گورو.

شعر د شیدا په نظر کښې:

مضمون د شعر لکه پیکره دی

رنګین الفاظ بې رخت و زیور دی

ورته ضمه ضرور دي دا دواړه څپه زه

پیکر که هر څو دلربا تری

شیدا هم په شعر کښې پیکر او زیور سره بیل کړی دی او داسې نه کوي چې یوازې رنګینو الفاظو ته شعر ووايي او شاعري په الفاظو کښې ولټوي مگر بې رخت و زیوره پیکر هم نه خوښوي اوپه دې ضرورت اقرار کوي. که رښتیا ووايو له دغه ضرورته هېڅوک سترگې نشي پټولی او رنګین الفاظ دا حق لري چې رخت و زیور بې و بولو ځکه چې د الفاظو تاثیر یوه منلې خبره ده او هر څوک پوهېږي چې ادبي کلمات په هر چا او هر ځای کښې قوي حاکمیت لري.

ډېر شعرونه شته چې یو مضمون په کښې راغلی دی او د توارد په اثر کښې هغه خه چې یوه شاعر ویلي بل هم ویلي دي مگر دیوه الفاظ شاعرانه دی او د بل نه دی ځکه دیوه شعر ښه گڼل کېږي او د بل هغومره نه.

شعر د عليخان خټک په نظر کېښي:

عذاب نه دی نه ثواب شعر خو ثوب دی

گاه ېې اغوندي انسان گاهې سبوع

عنوانات دي دا ابيات معنون حکم

ښه بد گوره دمحمول او د موضوع

د عليخان له دې دوه بيتو معلومېږي چې دی منظوم الفاظ شعر گڼي او وايي چې شعريو لباس دی چې کله به ېې ښه سړي اغوندي او کله بد، يعنې دی لکه خوشحال او شیدا شعر يو پيکر نه بولي چې لباس ته محتاج وي بلکه لباس ېې گڼي چې کله يوه ښه شی او کله بدشی ته په غاړه کېږي، د عليخان نظريه هم د شعر په نسبت لکه د پخوانيو نظريه داسې ده اوس هم ځينې کسان شته چې وايي شعريو ښايسته لوبی دی چې کله په کېښي دوا او کله پکښي زهر لوبېږي يا شعر يو زيور دی چې کله ښې ښځې او کله بدې ته په غاړه کېږي (۱)

مگر د عليخان په نظريه کېښي يوشی شته چې دی ېې دې خبرې ته اړ کړی دی چې شعر ته لباس ووايي، هغه شی دادی چې عليخان له ځينو داسې ملایانو سره خبرې کوي چې هغوی شعر ممنوع گڼي نودی مجبور دی چې شعر ته نه ثواب او نه عذاب ووايي بلکه ثوب ېې وبولي اود شعر لمنه د دوی له لاسه خلاصه کړي، د همدې لامله ددغو بيتواغاز هم په دی ډول کوي:

عالمان شعر په څه گڼي ممنوع

ډېر ابيات لکه آنحضرت ته دي ممنوع

عذاب نه دی نه ثواب شعر خو ثوب دی

گاه ېې اغوندي انسان گاهې سبوع

که چېرې عليخان ېې ددغسې کوم عامله د شعر حقيقت بيانولی يا چا ترېنه پوښتنه کړی وای چې شعر څه شی دی؟ يقين دی چې شعر به ېې تش لستونی نه و گڼلی ځکه چې عليخان کوم داسې شاعر نه دی چې د شعر حقيقت او معنويت ته نه وي پريوتلی او محض منظوم الفاظ ورته شعر ښکاره شوی وي. که څوک دده ديوان وگوري او د ده شعرونه له نظره تېر کړي يقين به وکړي چې دغه راز مفکوره او دی ډېر سره لرې دي. مگر خبرې د اقتضاتو تابع دي کله چې د سړي مطلب په يوه شي کېښي بل شاته وي نظريه ېې هم بل راز شي.

(۱) ډېر باب په بله ډيوه کې يومضمون شته چې دلته ېې بيانہ رانقلوم .

رحمان بابا چې د شعراو ادب په مقام کېني لور خای لري اوسری يقين کولی شي چې دده له نظره د شعر حقيقت پټ نه دی پاته، خومانه ېې په ديوان کېني کوم شعر مخې ته نه دی راغلی چې ده د شعر په نسبت خپله نظريه په کېني ښکاره کړی وي او مور پوه شو چې شعر دده په نظر کېني څه راز و؟ مگر چې د شعر رنگ و صورت ته ېې کورو او دا هم په نظر کېني نيسو چې دی خپل شعر په ساده انشاء اوسوزان شعر ستايي پوهېږو چې دی په شعر کېني معنوي حقيقت اوسوز خوښوي او ساده جمال ورته ښه ښکاره کېږي.

په ژوند کېني د شعر او ادب اغېزه

که ژوند او حیات ته ښه خیر شو او دانسانانو کامیابی اوناکامی په نظر کېني ونيسو، ددبختيو اونیکبختيو په پټو پټو سبونو پسې سترگې وغړوو پوهېږو چې ادب او ادبي رجال په دنيا کېني موفق دي او ژوند دادب په ارابوروان دی. هغه اشخاص چې په جامعه کېني مقبول او هغه کسان چې په بدنظر کتل کېږي په عقل او فکر، عمل او کردار کېني به ېې لږ فرق وي مگر په ادبي لحاظ به ډېر تفاوت لري.

دا چې له یوه بل نه اورو فلانکی په خبره پوهېږي یادښه سلوک خاوند دی، فلانی سړیتوب لري، ددې ټولو خبرو رجحان د هغه ادبي حیثیت اوشخصیت ته وي او د هغه له ادبي اوصافو څخه مختلف تعبیرونه دي.

که سړی داشخاصو شخصیت تحلیل کړي او هغه ټول صفتونه چې داشخاصو شخصیت ترې نه تشکېلېږي تجزیه کاندې هېڅ شک نشته چې ادبي خصایص او ممیزات په کېني ستره برخه لري او دا اجتماعي سعادت او شقاوت سرپه همدغه خای کېني دی. دلته تاسې د ځينو بدبختوشاعرانو حال اوحیات په نظر کېني مه نیسئ ځکه چې دوی د هغو ادباؤ په نسبت چې له مواقعو نه په خورو خبرو، ظرافتو نو او لطایفو، ادبې حکایاتو او اشعارو استفادې کوي خورا لږ دي اوهېڅ په حساب کېني نه راځي.

دلته غرض له ادب او ادباؤ څخه یواځې شعر اوشاعران نه دي بلکه هغه اشخاص دي چې دوخت او حال له مقتضا سره سم له خپل ادبي اقتدار، له خپلو اوضاعو او حرکتو، له خپلو خبرو او اظهاراتو کار اخیستلی شي اوکله کله مناسب بیتونه هم په ځينو مواردو کېني ویلی شي نو ددغه راز تطبیقي ادب خاوندان که څه هم بیسواده وي او څه نه شي لیکلی ادبي رجال او د ادب خاوندان بلل کېږي، دغه راز ادبا تاسې د شعراؤ په تذکرو او جرایدو یامجلو کېني مه لټوئ بلکه په مجلسو او محافلو لارو او کوڅو، کوروکلي کېني ېې وگورئ چې څومره ډېراو څومره موفق دي.

که چېرې شعر و ادب ډیوه وبولو او شاعرانو ته ددغې ډېوې سوي پټنگان ووايو، ویلی ېې شو مگر کوم اشخاص چې ددغې ډېوې په رڼا کېني ناست دي، او ادبي محفل ېې جوړ کړی کله دشمع په نسبت اوکله دپټنگ په نسبت ښه ښه بیتونه وایي او په مخکېني ورته کتاب وکباب دواړه ایښي وي دا هماغه ادبا دي چې له شعراو ادبه کټه او استفاده کوي.

هرچاته به پخپل کوروکلي کېني ځینې کسان معلوم وي چې هغوی په خلقو کېني نفوذ او تاثیر لري او دغه نفوذ د دوی له ادبي اقتداره پیداشوی وي څوک چې له خلقو سره په خوره ژبه خبرې کوي، پخپل مقصد اومطلب هر څوک ښه پوهولی شي.

د خپلې مدعا لپاره ادبې دلایل چې په عامه طبقه بلکه په خواصو هم ډېر تاثیر لري پیدا کولی شي هغه هرگوره په جامعه کېني مقبولیت لري او په ادبي مهارت باندې عزت، ثروت، شخصیت، ښه شهرت، هرڅه کټلی شي ځکه چې ادب زموږ په ژونداو حیات حاکمیت لري او په دغو خورو پسې هر څوک هڅه کوي.

کله چې مور خپه یواو خپګان راپېښ شوی وي، یا کوم مصیبت او بد بختي راغلی وي نو په ادبي ویناؤ خپله تسلي کوو او په شعرونو خپل غم غلطوو، په دغسی احوالو کېنې که په یو داسې صحبت او مجلس کېنې کېدون وکړو چې هلته لطایف او ظرافتونه وي یا څوک دغم او مصیبت، صبرو استقامت په نسبت شعرونه وایي او راز راز حکایتونه کوي ضرور هغه پخوانی حال نه پاته کېږي او په وضعیت کېنې تغیر راځي که چېرې کوم دښادۍ مجلس وي او ددوه تنو دپخلا کولو او نژدې کولو دپاره کوم مجلس منعقد شوی وي هلته هم ادبي منطق او ادبي استدلال د خوشالی شعرونه ډېر کار کوي، که ددوه تنو څه جګړه او دعوه وي نوهم په ادبي براهینو او شواهدو ښې ښې فیصلې کېږي. دغه راز حیاتي جریانات چې په نظر کېنې ونیسو ویلی شو چې ادب زموږ هغه ملګری دی چې په غم او ښادۍ کېنې راسره دی او یوه خوږه یارانه راسره لري. کله چې تیاره او تورتم له هرې خوا زموږ په ژوند احاطه وکړي او دعلم وعقل رڼا مغلوبه شي همدغه ادب دی چې د امید کړکۍ راته خلاصوي او د رڼا زېږی راکوي په همدغو مړه وینا هم دادب تعریف نه تمامېږي باید ووايو چې ادب په جګړواو دعوو کېنې شاهد او حکم هم دی ځکه چې په اکثره مجالسو کېنې چې یوه خبره دڅو تنو په قضاوت فیصله کېږي هلته ادب او ادبي اقتدار ډېر ډېر کومکونه کوي که خبره دواړو ته ولاړه شي په هغه حای کېنې هم ادب لارلري او هرڅوک یې له تاثیر لاندې راځي. له دغسې محالفو او مجالسو چې تېرشو او خرابات ته ننوزو هلته هم دغه دپوهانو او صوفیانو اشنا (شعروادب) له رندانو سره ډېرې پټې اوشکاره خبرې لري اویوږه محرم معلومېږي مګر عجیبه لاداده چې دغه د بزم او بزیمانو هممنشین دخطابو په ممبرونو هم درېږي او په مکتبو او مدرسو کېنې داخلاقو درس هم ورکوي. کله چې دوطن اوملیت دناموس ساتلو وخت راشي بیا داسې سندري وایي چې دتوریالیو او ننگیالو وینې په جوش راځي او ځانونه اورته غورځوي دا ځکه چې شعرو ادب دحیات په هره خواکېنې کارلري اوحصر و اختصاص نه قبلوي، هرشاعر چې کوری په یوه شعر کېنې به ځان یوراز ښيي او په بل کېنې به بل شان معلومېږي. همدغه سبب دی چې ځینې کسان دشاعر معنی په (متلون المزاج) باندې کوي او وایي چې شاعر هغه څوک دی چې دخپلو احساساتو تابع وي او هرڅه یې چې په زړه وګرځي هغه وایي.

رښتیا وایي شاعران خپل احساسات اوعواطف نه شي پټولی او ارومرو یې خلکو ته په شعر کېنې ښکاره کوي مګر داتعریف یوازې دشاعر دپاره نه دی او هرانسان همدغسې شی دی هرڅوک چې تاسې کوری دخپل احساساتو لړ او ډېر تابع دی او له خپل زړه څخه ترجماني کوي خو دنورو خلکو خبرې باد وړي او دشاعر پاتې کېږي ځکه دمزاج په تلون یوازې دی یادېږي اوبل چاته څوک ګوته نه نیسي. که چېرې همدغه سړی چې شاعر په دغه صفت پېژني خپل ځانته وګوري او هېرزی نه وي یوه به شي چې انسان په ټولو اوقاتو کېنې یو راز نه وي او په ډېرو شیانو کېنې یې فکر یو راز او بل راز کېږي ډېرځله په کوم مجلس کېنې په کومه موضوع بحث کېږي او راز راز مختلف ومخالف نظریات او دلیلونه راوړل کېږي چې د اکثره اشخاصو فکرونه هم ورسره اوږي را اوږي او خیالونه بل راز کېږي. ډېر اشخاص شته چې یوه ورځ یوه سړي ته ښه وایي بله ورځ یې بدبولي، یووخت دیوې مفکورې طرفداروي بل وخت دبلې کله چې څوک دده احساسات او جذبات راوېښ کړي بل شان شي چې په طبعي احوالو کېنې هغسې نه وي له ځانه سره یو ډول فکر کوي او په جمیعت کېنې بل ډول، دیوه کتاب اوبل کتاب په کتلو ډېر فرق په کېنې راځي اواوقات وحوادث بېخې بل شی ورځنې جوړوي نوکه څوک خپل نفسي احوال او روحي کیفیات په نظر کېنې ونیسي ارومرو به اقرار وکړي چې زه پرون بل څوک وم نن بل څوک یم سبابه بل څوک شم، په محراب وممبر کېنې یو راز جلوي کوم او په کور و خلوت کېنې بل شان کارونه لرم. نو دا خوی یوازې دشاعر نه دی دډېرو دی. هرانسان کله له دنیانه مرورشي اواخت په خوب ویني کله بیا ددنیا یوه شېبه عیش اوعشرت له جنتونو سره نه برابر وي.

انسان په ډېرو احوالو کېنې داحساسی او ادبی اغېزو تابع وي او کله له تعقل او تفکر څخه کار اخلي ځکه چې ژوندون داکثريت په اعتبار ادبي دی نه عقلاني، ادب او احساس دزمانی اومکانی اغېزو او حواد ټو له تاثیر لاندې وي او تعقل هم دغو اغېزو اوتاثراتو ته غاړه ایښي ده نو هر کله چې ژوند دمختلفو احوالو نوم دی اوشعر دشاعر د ژوندون هنداره

ده ضرور به کله اخلاقي کېږي او کله به عشقي رنگ پیدا کوي. یووخت به پکښې دننگ وغیرت خبرې وي بل وخت به ننگ وغیرت په ډبرو ولي، نو هېڅ تعجب نشته که خوشحال خان یو وخت وايي:

مخ دهغو تورشه چې بې مینې نفساني دی
یوه مینه باقی ده نوري کل مینې فاني دی
مکړه نفس نغوته دهوا په لوري مه خه
واړه نفس چاري شيطاني، نه رحمانی دی
کردبندو مکړه بندکاران د بندو کرکنا
هرچه نیکوکار دی د نیکي په دهقاني دی

وخوري خملي پاڅي نه دي فکرنه دي ذکر
ته خه سړی نه بې دا خوبونه حیواني دی
مه اوسه بې ذکره همیشه اوسه په فکر
ذکر فکر واړه دزره کاردی روحاني دی
ډیر خلق ناپوه دي چې يې ډارنه شي له مرگه
خاندي هوسپري په خه خوښ په ناداني دی

همدغه واعظ په بل وخت کې د نفساني مینو او خواهشاتو له اثرلاندې راځي او په ښکاره نارۍ وهي چې خوله یې راکړه.
یاوایي:

مست يم می پرست يم همیشه ایاغ په دست يم

یوساعت چې ځي راباندې غم دی بې ایاغه

تل هوا هوس کړه تر اوله یوپه لس کړه

ستاله غمه خه دي که زه ولاړم له فراغه

مگر په دې ویلو یې هم تنده نه ماتېږي او په ډبرو صریحو الفاظو د هغه جهان سفر هم قبلوي خودلاس برېدو خبره ده نوهر کله چې انسان همدغسې شی دی چې کله طاعت کوي کله گناه او هېڅ انسان داسې نه شي کیدای چې نفس له خواهشاتو چورلاس واخلي یا شپه او ورځ په لېو و لعب مصروف شي او هېڅکله ورته د مړینې فکر پیدانه شي، شعر هم نه بشپړه اخلاقي کېږي او نه بیخي شهواني کیدی شي نوکه څوک په دې باب کې شاعر ملامتوي باید مطلق انسان ملامت کړي چې ولې کله داسې او کله هغسې وي یا په بل عبارت هم دا کوي هم هغه که چېرې شاعر هم دنورو غونډې ټک یا هونښار شي چې دزره خبرې او خپل تمایل پټ کړي ژوند یې یو راز او نغمه یې بل رازوي په شعر کې به هرگوره دغه خوند او کیف پاته نه شي ځکه چې شعر خود همدې لامله په زړونو تاثیر کوي چې د زره خبرې دي او له حیات سره موافقت لري په همدغه وجه شعر او ادب د تاثیر او اغېزې په لحاظ له علم او فلسفې نه میدان وری دی او

هغه کسان چې ادبي او خطابي اقتدار لري او دخپل ادبي استدلال او ادبي سحر په اثر د خلكو په احساساتو لوبې كوي په هغو كسانو غلبه مومي چې د خلكو عقلي اقتناع ته توجه لري او له علمي براهينو كار اخلي د همدې لامله دا اجتماعياتو يو لوى عالم، گوستاولوبون وايي:

كه غواړي چې يو جمعيت له خپل تاثير لاندې راولي نو هرڅه چې ورته وايي په تاكيدې ډول يې وايه او په ډېر حرارت يې مكرر كوه! صحيح براهين او مثبت حقايق پرېږده او له علمي او منطقي جدول څخه كارمه اخله، له هغو حركاتو او تمثيلونو ډېر كار اخله چې حواس له تاثير لاندې راولي. مجازي عبارات، جالب نظر تشبېهات، ساحرانه كلمات لكه حریت، وطن، ورورولۍ، علم، حقيقت، مساوات ډېر ډېر وايه! پخپلو خبرو كښې د خلكو خواهشات له نظر لاندې نيسه نه عقلونه.

د گوستاولوبون له دې څو خبرو به معلومه شوى وي چې دادب تاثير په خلكو باندې له علم او تعقل نه زيات دى اوصحيح براهين يامثبت حقايق دومره اثر نه لري لكه چې مجازي عبارات او جالب نظر تشبېهات يې لري.

كه مور پخپله هم په حيات كښې دقت وكړو راته معلومېږي چې ادبي تعبيرات او ادبي براهين په رښتيا ډېر قوي دي او دغه راز ادبي رجال چې لكه گوستا لوبون د جمعيتونو دم تاثير كولو په چل پوه شوي دي او د خپلې وينا په ادبي جاذبه يا د خپلو اوضاعو او حركاتو په مرسته په خلكو تاثير اچولى شي هغه كه ليكونكى وي او كه نه وي، پخپله شعر وايي او كه دنوروله اشعارو كار اخلي په جامعه كې نفوذ پيدا كوي اوله علمي او عملي رجالو څخه بر كښېږي.

دغه راز اشخاص چې مثالونو ښودلو ته يې ضرورت نشته پرېږدي او يوازې هغه شاعران په نظر كښې ونيسي، چې پخپلو اشعارو يې له پادشاهانو او لويو خلكو څخه ډېر انعامونه اخستي دي او ډېر قدرونه يې ليدلي دي. د دوى شمير هم دومره زيات دى چې لكه خزانه عامره يولوى كتاب پرې ډك دى اوڅو تنه يې دلته يادوو:

امير خسرو: دې شاعر له ډېرو پادشاهانو او لويو خلكو څخه بخشونه ليدلى چې د ټولو بيان او ردېږي. يوه صله يې چې له سلطان قطب الدين څخه اخستې ده هغه د يوه هاتي (فيل) په تول سره او سپين وو.

فرخي سيستاني: په يوه قصيده له امير ابوالمظفر ناصر الدين طغاني څخه چې د بلخ حاكم و، دوه څلوېښت اسونه په جايزه كښې واخيستل.

فطرتي كشميري: په دوه بيتوله اكبر پادشاه څخه دوولس زره روپۍ انعام واخيست.

سيد ذوالفقار شرواني ته په يوه مدحيه قصيده يوه وزير ۷ خرواره وربښم وركړه.

دانشي مشهدي ته شهزاده داراشكوه په دې يوه بيت:

تاک راسر سبز کن ای ابر نيسان در بهار

قطره تا می ميتواند شد چرا گوهر شود

يولک روپۍ وبخښلي.

حياتي كاشى: ده ته جهانگير پادشاه د تعلق نامې په يوه مبحث باندې دده په تول سره او سپين وركړه.

ارزقى وايي: چې طغان شاه سلجوقي كومه ورځ د تختۀ نرد لوبه كوله مگر لوبه يې ښه نه وه او ده ته دومره قهر ورغلى و چې هرساعت به يې تورې ته لاس كاوه او دمجلس خلق ډېر په ويره كښې وو په دې وخت كښې ارزقى يوه رباعي وويله چې دده له لوبې يې دحسن تليل په ډول ښه تعبير وكړ او دى پرې دومره خوشحاله شو چې پنځه سوه طلا يې وروبخښلي اولوبه كوونكي هم له خطر څخه خلاص شول، رباعي داده:

گر شاه سه شش خواست سه يك نقشى فساد

نــوطن نـبـری کـه کـعبـتـین دـاد نـداد

شـش چـون نـگـرـسـت حـشـمـت حـضـرت شـاه

از حـشـمـت شـاه رـوی بـر خـاک نـهاد

په دې رباعی کښې نه کومه فلسفه شته نه څه علم، فقط همدومره خبره ده چې طغانشاه کعبتین غورځوي چې شپږ خاله راووزي مگر تقدیر داسې پېښوي چې د شپږو خالو مخ د ځمکې لور ته کېږي او درې خاله راووزي، څه چې پادشاه غواړي هغسې نه کېږي ځکه ده ته قهر ورځي او وضعیت یې بل راز کېږي ارزقي په دغه وخت کېږي وایي هغه شپږ خاله چې شاه یې غواړي د شاه له هیبته مخ په خاورو ږدي او دده د حشمت احترام کوي، پادشاه لکه چې په هېڅ څه شوی و، دغسې په هېڅ او خوشې خبره خوشحالیږي او هغه لاس چې توري ته یې وور بخشش ته یې اوردوي. دې خبرې ته څه ډېر تعجب مه کوئ انسان په همدغسې خبرو یو راز او بل راز کېږي او ادب دغسې ډېرې اغېزې لري. سلطان محمود هم کوم وخت په بل حال کې و، او داباز دځنډ لندولو حکم یې صادر کړ، چې دهغه ځنې لنډې شوې پخپل حکم ورته پښیما نیا پیدا شوه چې دا مې څه وکړه؟ او څه رانه وشوه؟ سلطان که څه هم ډېر ډېر کارونه کولی شو مگر هغه ځنې یې په هغه ساعت نه شوې اوردولی او حسن و جمال یې بېرته ژر نه شو راگرځولی، داپښیماني ورو ورو زیاتېده او دی یې دې حدته ورساوه چې په مجلس کېږي هېچا خبرې نه شوې کولی. پوهان او هونبیاران حیران وو چې څه وکړي، عقل او منطق په دې وخت کېږي څه کارنه شوکولی او داغم یې له شعره په بل شی نه سرېده. دټولو سترګې عنصرې ته اوسنې او هغه څه چې په سلطانانو هم اثر او غلبه لري دعنصرې په برخه وه، نو هغه راغی او دارباعي یې وویل:

گرعیب سـرزلف بـت از کاسـتن اسـت

چـه جـای بـغـم نـشـسـتن و خـاسـتن اسـت

وقـت طـرب و نـشـاط و مـی خـواسـتن اسـت

کـار اسـتن سـر ز یـی اسـتن اسـت

ددې رباعی په ویلو غم ورک شو او خوشحالی راغله سلطان دعنصرې خوله درې ځله له جواهرو ډکه کړه. که څوک دې رباعی ته دکوم حقیقت یاد تعقل په سترګه کوري هېڅ به په نظر ورشي او وایي به چې په دې کېږي نوڅه دي؟ مگر دا هم دشعر لوی قوت دی چې هېڅ په کېږي نه وي هم یولوی سلطان له خپل اثر لاندې راولي او په ډېر وجواهرو ځان خرڅوي.

دیوه بل پادشاه نقل کوي چې خپلې عملې ته یې وویل:

سبابه فلانکي ځای ته دښکارلپاره څو مگر هرڅوک که دمخه تللی و سربې دو هلو دی، سبا چې پادشاه له خپلې عملې سره روان شو گوري چې یوسړی دمخه روان دی او ښکارته ځي پادشاه په ډېر قهر وویل ته نه یې خبر چې ما پرون څه

ويلي وو اوستا سزا څه ده؟ سړي شاعرو او پوه شو چې بي له شعره بل هېڅوک د پادشاهانو د قهر وعتاب ځواب نه شي ويلی نو بې دا بېت ووايه:

مــــن آن ســــتاره صــــبحم کــــه از طــــريق ادب

هــــميشه پيشــــرو آفتــــاب مــــی باشــــم

دا بېت نه و ځي او به وې چې د قهر و غضب په اور توپې شوې او عتاب په لطف و مرحمت بدل شو. دغه راز ادبي اغېزې اوس هم شته مگر په بل رنگ، اوس هم که څوک چا ته په دغسې خبرو سمدلاسه جواهر او طلا نه ورکوي نو په زړه کې خو ځای ورکوي او څو ورځې پس بې په غير مستقيم ډول تاثيرات څرگندېږي. اوس هم مور ملتفت نه يو کله هر څوک تر يوه حده د څو خبرو او ادبي تعبيراتو له اثر لاندې راځي او د دغسې کسانو قدر کوي. يوه ورځ چا حکايت کاوه چې زه وروسته له څه مودې مسافرت نه خپل کور وکلي ته راغلم او تقديراً په دواړو سترگو غومبسو وچيچلم نو څوک به چې ليدو ته راتله ورته به ويل کيده چې صحت بې بڼه نه دی او دراتلو يا کښينا ستلو توان بې نشته، بله ورځ يو آشنا راغی چې د څو ورځو صحت خاوند و او دهغه د څو خبرو خاطرات مانه وو هېر کړي. نوهر څه مې چې وکړه دهغه له صحبتته مې زړه صبر نه شو کړای او په پتو سترگو بې مجلس ته ورغلم. هغه چې زه په دې حال وليدم راته بې وويل: ډېره موده نه وې راغلی ددې ځای غومبسې هم دريسې خپه شوې وې او په سترگو بې ښکل کړې! که سړی فکر وکړي دا خبره کوم حقيقت نه لري او نه د غومبسو له زړونه څوک خبر دی چې مور ولې چيچي، اود څه دپاره داکار کوي؟ مگر ادبي تعبيرات که څه هم واقعيت په کې نه وي خو اثر په کې وي او ويلی شو چې ددغه سړي لیده به هم په دغسې حال کې د همدغه راز خبرو په اثر کې وو او په حقيقت کې همدغه خبره د ليدو واسطه شوه.

دې راز خبرو ته بايد سړی په بې اعتنايي ونه گوري ځکه چې مور هر يوه مجلسونو کې په همدغسې خبرو هم خوشحاليږو او هم قانع کېږو چې که څوک ورته د علم او علمي استدلال په عينکو گوري د قناعت وړ به نه وي مگر څوک په کې له قضاوت او حکمت نه کار نه اخلي او په پتو سترگو بې مني.

مشهوره ده چې کوم وخت شيخ بوعلی سېنا د بوسعيد ابوالخير په مجلس کې ناست و او څوک راغی چې سر مې خورېږي، هغه بې په دمولو شروع وکړه بوعلی سينا په خداشو، بوسعيد ابوالخير ترې پوښتنه وکړه چې ولې خاندې؟ ده وويل چې د سردرد بنايي چې د صفر په اثاروي نودم بې څه چاره کولی شي؟ سعيد ابوالخير ورته يوه سخته خبره له خولې وايسته چې شيخ ډېر خپه اومتاثر شو او بيا بې ورته وويل په تاغوندي يو لوی حکيم باندي يوه ادنی کلمه دومره تاثير کوي نو په دې سړي به ولې اسما الله اثر نه کوي شيخ چوپ شه او ددې خبرې په جواب کې بې هېڅ ونه شوو بلی سړی چې د بوسعيد ابوالخير په خبره کې غور کوي پوهېږي چې ده له ادبي استدلال څخه کار اخستی مگر بوعلی غوندې يولوی سړی پرې قانع شوی او د سعيد ابوالخير په نسبت بې ويلی دی: هغه څه چې زه پرې پوهېږم دی بې ويني.

په دې کې څه شک نشته چې دمونه ډېر تاثير لري او ډېر خلق پرې سمدلاسه جوړېږي مگر دغه دليل د علم و منطق په لحاظ د بحث ډېر مجال لري خو ادبي دلايل بې بحثه منل کېږي او هغه جدل چې په علمي براهينو کې کېږي دلته نه کېږي.

خطابي مقام دا امتياز پيدا ڪري ڇي ڇوڪ به ٻي دخبرو ترديد نه کوي او هر ڇه به ٻي اوري به شعر او ادب کني ڊڀري خبري شته ڇي ڇوڪ ٻي دعلم ومنطق له مخي اثبات نه شي کولي مگر ددي لامله ڇي منکر او معترض نه لري نو سري ورته مسلمات ويلى شي.

درحمان بابا دا بيت:

باد ڇي ستا په زلفو باندي نيت دپريشاني ڪر

حڪه ٻي ڪردونه دجهان واره په سردي

دواقبيت او حقيقت په لحاظ هماغسي خبره ده لکه دغومبسو چيچلو په نسبت ڇي د مخه تيره شوه حڪه ڇي دلته هم د باد په سر د جهان ڪردونه کيدل ددي دپاره ڇي زلفي پريشاني د شاعر يو تصوري ڇي دي به ٻي هم په زره کني نه مني مگر درحمان بابا ديوان به په زرهاو تنو لوستي وي او هبڻ فکريه ورته ددي خبري په ترديد کني نه وي پيداشوي حڪه ڇي ادبي لذت ٻي سري دغسي سوداگانوته نه پرڀري. په يوه بيت کني خوشحال خان خٽک هم خپلي معشوقې ته وايي:

په مال مال کاتيه عاشقان وڙني

ستا په سترگو کني ڇي ڇي دي دقصاب

مگر هبڻوڪ نه وايي ڇي په سترگو کني خو ڇي نه حائيري او که په سترگو کني ڇي وي نو ڇي عاشقان وڙني خوشترگي به هم ڀندي ڪري، دا بيت سره له دغه اعتراضه ڇي هبڻوڪ ٻي نه شي کولي او نه ٻي کوي په اوريدونکو تاثير کوي او دانتيخاب ور ورته ٻنڪاري. ددي سبب همدا دي ڇي شعرو ادب بيل خاي لري او ڇوڪ ورته په هغه سترگه نه کوري ڇي نورو خبروته کوري. په شعر کني لکه ڇي خوشحال ويلى:

که په نظم کني ڪارگه او تپوس راوري

هم دزرونو په ٻنڪارگرخي لکه باز

تپوسان او کارغان دبازانو ڪارکوي بلکه باز زرونه نه شي وڙلي او دوي زرونه وري. په کومو خبرو کني ڇي دادب مالکته گڏه شي هغه په هر چا اثر کوي او هرڇوڪ ٻي خوشبوي. وايي ڇي دهارون الرشيد (دوه زامن وو، ڇي يوپري ڊبرگران و اوبل لڙ، چارو خني دسبب اوعلت پونبته وکره، پادشاه دهغه مخکني خپل ناگران زوي راوغوشت، هلته خوداني مساگونه هم پراته وو، نو خپل دغه زوي ته ٻي وويل ڇي داڇه دي؟ هغه وويل:

((مساويک)) يعني مساگونه، دي ٻي رخصت ڪراو خپل گران زوي ٻي راوباله له هغه نه ٻي ڇي تپوس وکر هغه دا جمع استعمال نه ڪره حڪه ڇي دي جملي سره ٻي التباس درلود ڇي سري چاته په عربي ووايي ڇي ستا مساوي يعني ڪاف په کني خطابي شي او اضافي ترڪيب شي.

نو خپل مقصد يې په بل راز ادا کړ او وېې ويل چې مفرد يې مسواک دی پادشاه هغه سړی ته وويل چې اوس خوبه ددواړو په فرق پوه شوی يې. له دې واقعي اودې جواب څخه معلومېږي چې دپادشاه يوزوی اديب ؤ، او په ادبي دقايقو له هغه بل نه ښه پوهيده ځکه ورته کړان و.

وگورئ! ادب او ادبي خبرې په زامنو کښې هم فرق راولي او دپلار په نظر کښې هم يوزوی له بل څخه ښه کوي. له کوم با اده سړي نه چا پوښتنه وکړه چې ته لوی يې که فلانکی؟ ده په ځواب کښې وويل چې زما کلونه له هغه نه زيات دي او داسې يې ونه ويل چې زه تر هغه لوی يم ځکه چې ځانته لوی ويل ورته مناسب نه ښکارېده. دا خبره البته څه علمي او فلسفي قيمت نه لري مگر پخپل ادبي قيمت په کتابونو کښې ژوندۍ پاته شوه او دزمانې باد يو نه ورله.

په يوه ښه سړي چا څو اعتراضه وکړه او ورته يې وويل چې انکور خو پاک او حلال دي او دانکورو اوبه هم پاکې دي نوشراب ولې ناپاک اونجس دی؟ بل دا چې سړی که څه په سترگو نه ويني نو څه پوهېږي چې هغه شته (غرض يې له خدای څخه انکارو) دريم اعتراض يې داو، چې کارونه خو ټول تقدير کوي او هرڅه چې چاته مقرر وي هغه رسېږي نو يوسړی ولې دچاپه وژلو قصاص کېږي او ملامتېږي؟ دښه سړي په مخکښې يوه خښته پرته وه هغه يې را واخيسته او دی يې پرې وويشت، سړی ولاړه عرض يې وکړ او د هغه وخت حاکم دی راوغوښت چې که تا د ده جواب نه شو ويلی نوپه خښته دې ولې ويسته او ولې دې ژوبلاوه؟

ښه سړی ورته وويل ماخونو رخه نه دي کړي او دده ددرې واړو سوالونو ځواب مې ورکړی دی. دی وايي انکور او دانکورو اوبه پاکې دي نوشراب ولې مرداردي، ما دی پوه کړه چې دغه خښته خو له خاورو او اوبو جوړه شوه که دی څوک په خاورو او ياپه اوبو وولي نه ژوبلېږي، که خاورې او اوبه يوځای کړي او خپته شي نوپه خپته هم څوک نه دي ژوبل شوي مگر چې لمرته يې کېږدي او وچه شي نو بياسړی ژوبلوي. بل دی وايي چې کارونه خو ټول تقدير کوي نو يوسړی ولې په بل ملامتېږي؟ دده ژوبليده خو هم دتقدير کار و دی ولې زما دلاسه عرض او شکايت کوي. دا چې وايي څه چې سړی په سترگو نه ويني هغه نشته نو دغه درد چې دی ورځنې فرياد کوي دا خوهم څوک په سترگونه ويني.

په دې خبرو حاکم هم قانع شو او عارض هم نور څه ونه شوه ويلی، مگر چې سړی گوري دا څو ابونه ادبي دي او دغه ښه سړی که دعلم و فلسفې په اساس ورسره بحث کړی وای ښايي چې هغه يې دومره ژر نه وای قانع کړی اونه يې ځان دغسې په اسانه خلاص کړی وای.

يوه بل چاقصه کوله چې زه يوه ورځ ديوه حاکم په حضور کښې ناست وم چې يوسړی راغی او د چاله لاسه يې په سرخاورې باد کړې، حاکم ته دده عرض يې اساسه معلوم شو چې دی دروغ وايي او په نا حقه عرضونه کوي نو حکم يې وکړ چې وهی يې! سړي چې په مخ خپېږې وخورې بيا راوراندې شواوويي ويل: حاکم صاحب!

تـاچـې پـه مـخ خـپـېـږـې وـخـورـې بـيا رـاـورـانـدـې شـواوـويـي وـيـل: حـاکـم صـاحـب!

لـه اوبـنـو کـو ډکـي سـترگـې چـاتـه وـاړـومـه

ددې لنډۍ په اوریدو د حاکم وضعیت او فکر بدل شو او امر يې وکړ چې دده په عرض کښې دې غوراو تحقيق وشي.

د ادب تاثیر په اسلامي فقه او دیني احکامو کې

ادب او ادبي فنون خود هر علم او هرې پوهې لپاره یوه ښه وسیله ده او بشر په علم و معرفت کې اصلي او اساسي برخه لري مگر په دیني احکامو او مسایلو کې بې دومره تاثیر وینو چې ټوله فقه راته یو ادبي استنباط معلومېږي. که چېرې د اسلام علماؤ ادبي قوانین نه وای کشف کړي او په ادبي اجتهاداتو نه وای موفق شوي هېڅکله به څوک د قرآن کریم په اسرارو او معانیو نه وو پوه شوي او دغه موجوده تفاسیر به میدان ته نه وو راوتلي. د قرآن اعجاز او فصاحت و بلاغت به چا ته نه و معلوم، اسلامي فقه به نه وه تدوین شوې، فرایض او واجبات به له مستحباتو او مباحاتو چانه و بیل کړي، هغه اوامر چې یوازې اباحت ترې معلومېږي او هغه امرونه چې دوجوب لپاره دي دواړه به یوازې کښل کیده او د ډېرو حقایقو په مخ به پرده پرته وه.

همدغه ادبي اصول او قوانین دي چې خلک بې د خدای د کتاب په فصاحت و بلاغت و پوهول او دخدای احکام بې وروښودل، د اصول الفقه، اصول البیان، اصول البلاغت، فقه اللغه اوصرفي و نحوي مسایلو په مرسته بې معنا ته لاره پیدا کړه او د فکر و اجتهاد خاوندان پیدا شول.

هرکله چې زموږ دیني کتاب (قرآن کریم) د فصاحت او بلاغت له حیثه داعجاز حدته رسیدلی او زموږ ښکلی رسول (ص) هم افصح العرب بلل کېږي نو ددغسې کتاب او دغه راز پیغمبر په وینا پوره پوهېدل ډېره ادبي پوهه غواړي او هر څومره چې څوک د ادب په دقایقو زیات پوه شي هغومره د قرآن په ارشاداتو او عباراتو، دالاتونو او اقتضاتو ښه پوهېږي. او په نبوي احادیثو کې بصیرت پیدا کوي، که مور اصول الفقه په غور و گورو بې له ادبي مسایلو چې په نصوصو پورې تعلق او اختصاص لري بل شی نه دی، که چېرې د دین امان له عربي لغت او ادب سره پوره نه وای اشنا دغه صحیح اجتهادونه به نه وشوي؟

په اصول الفقه کې د شرعي احکامو پېژندل په څلورو تقسیمو پورې اړه لري:

اول تقسیم: دلفظ په اعتبار دی دصیغې او لغت له حیثه چې اقسام بې دادي: خاص، عام، مشترک، ما اول، داتقسیم دکلمې په اصل وضع پورې تعلق لري.

دوهم تقسیم: دمعنا دظهور اوخفا په اعتبار دی چې هر یو (ظهور- خفا) څلور څلور قسمونه لري.

دظهور اقسام: ظاهر، نص، مفسر، محکم.

دخفا اقسام: خفی، مشکل، مجمل، متشابه.

درېم تقسیم: دلفظ داستعمال په اعتبار دی اواقسام بې دادي:

حقیقت، مجاز، صریح، کنایه.

څلورم تقسیم: دمراد او مقصد پېژندلو په اعتبار دی چې قسمونه بې دادي:

عبارت دنص، اشارت دنص، دلالت دنص، اقتضاً دنص (۱).

لومړی اودرېم تقسیم په کلمه پورې تعلق لري او دوهم وڅلورم په کلام پورې. وروسته تردغو تقسیماتو اوس دمثال په ډول د ځینو اقسامو تاثیر او اغیزه په فقه او احکامو کې داختصار په ډول ښو:

(۱) هرکله چې ددغو ټولو اقسامو تفصیل زبست ډېر اوږدېږي او په دغسې ضمني بحث کې نشي راتلای نوله بسط و تفصیل څخه بې صرف نظر وشو.

حقیقت او مجاز

حقیقت په درې ډوله دی: متعذر حقیقت، مهجور حقیقت، متعارف حقیقت، که چیرې د یوه لفظ حقیقي معنی متعذر ه یا مهجوره وي د ټولو په اتفاق مجاز مراد پري نه حقیقت.

نوکه یوسری قسم و خوري چې زه به د فلانکي کره قدم کښېږدم او بیا د هغه کاله ته په آس سپورنوزي قسم پرې اوري، که څه هم حقیقتاً پې قدم نه دی ایښی که چیرې له دروازې نه قدم دننه کړي او بې له دېنه چې ننوزې هغه کره قدم کښېږدي قسم پرې نه اوري که څه هم حقیقتاً پې قدم ورکړه ایښی دی، ځکه چې دلته له قدم ایښودلونه مجازي معنی مراد پري چې ننوتل دی نه قدم ایښودل نو حقیقت دلته عرفاً مهجور دی.

همدغه شان په دې حدیث کښې: ((لاتبوعوا الدرهم بالدرهمین ولاالصاع بالصاعین)) چې یوه روپی په دوو روپو او یوه پیمانې په دوو پیمانو خرڅول منع شويدي. د پیمانې حقیقي معنی متروکه ده او غرض ورځنې دیوې پیمانې او دوه پیمانو غله ده، نوکه څوک دلرگي یاد کوم بل شي یوه کونډی او کاسه په دوو باندي خرڅوی سود او ربا ورته نه ویل کېږي ځکه چې له یوه لفظه څخه په یوه حال کښې حقیقي او مجازي دواړه معناوي نه مراد پري.

که یولفظ مستعمل حقیقت لري او په مقابل کښې پې متعارف مجاز نه وي موجود د ټولو په اتفاق حقیقت مراد دی نه مجاز، او که متعارف مجاز هم وي نو امام ابو حنیفه (رح) وایي چې حقیقت اولی دی او دامام محمد او ابو یوسف په نزد دمجاز په عموم باندي عمل کېږي.

ددوی اختلاف هلته معلومېږي چې یوسری قسم یاد کړي چې زه دغه غنم نه خورم او بیایې نینې یادوډی و خوری نو دامام ابو حنیفه په نزد د نینو په خوراک حانث کېږي او د ډوډی په خورلو نه حانث کېږي ځکه چې نینې مستعمل حقیقت دی او ډوډی متعارف مجاز دی نودی حقیقت ته په مجاز باندي ترجیح ورکوي مگر د هغو دوو نورو امامانو په نزد د دواړو په خوراک دمجاز د عموم په ډول حانث کېږي.

صریح او کنایه

صریح هغه لفظ دی چې معنی یې څرگنده او ښکاره وي او کنایه هغه کلمه ده چې معنا یې څه قدرته پته وي، د فقه په احکامو کښې داده لفظونه ډېر فرق لري، که صریح الفاظ د چاله خولې ووزي لکه طلاق او عتاق که د ټوک په قسم وي او که په زړه کښې پې کوم بل مطلب نیولی وي هم خپل کار کوي او طلاق یا عتاق واقع کېږي اونیت ته هېڅ ضرورت نشته، مگر په کنایاتو کښې نیت یا د حال دلالت ضرور دی، که یوسری په غلا (سرقه) یا زنا اقرارو کړي نو د دې لامله چې دا الفاظ صریح دي په حد کېږي یعنې دغلا په اقرار پې که له لسو روپو کمه نه وي لاس غوڅېږي او په دې بل اقرار په درو کېږي یا سنگسار پري مگر که د زنا د کلمې په عوض جماع ووايي یا دغلا اوسرقي په ځای (مثلاً) ووايي چې ما د ده مال اخیستی دی نو حد نه لازمېږي او لاس نه غسېږي ځکه چې جماع د هسې یو ځای کیدو معنی هم لری او اخستل هم ډېر ډولونه لري او احتمال لري چې په بیع به پې ورنه اخستی وي:

ظاهر، نص، مفسر، محکم

هغه کلام چې مرادېې ښکاره وي اوتامل اوپوښتنې ته په کېنې حاجت نه وي او له صیغې څخه مطلب اومراد معلومېږي ظاهر ورته ویل کېږي اونص هغه وي چې له ظاهر نه په کېنې وضاحت زیات وي. که څوک ووايي: ماته چې دکلي خلك راغله نواحمد مې ولید. دلته دکلي د خلکوراتک یوه ظاهره خبره ده چې څه خفا نه لري، مگر داحمد لیدل نص بلل کېږي ځکه چې دلته علاوه دمعنی په ښکاره والی دکلام سوق هم د احمد دلیدلو خواته دی او خبره اصلاً دهمدغه مطلب دپاره روانه شوېده. مفسر هغه کلام دی چې له نص نه هم پکېنې زیات وضاحت وي او دتاویل وتخصیص احتمال پکېنې هېڅ نه وي موجود، لکه دا آیت «فسجد الملكة کلهم اجمعون» په دې ایت کېنې دملایکو سجده کول ظاهر بلل کېږي مگر د آدم علیه السلام تعظیم بیانول پکېنې اصلي مقصد دی. هرکله چې «فسجد الملكة» وویل شو ه دا احتمال پیدا شو چې ټولو ملایکو به سجده کړی وي اوکه ځینو؟ ځکه چې دجمع اطلاق په درې تنو او دوو باندې لاهم کله کله کېږي بل دا احتمال هم و چې هرې ملکې به یوازې یوازې ورته سجده کړی وي که ټولو به یوځای سرپه ځمکه ایښي وي؟ چې کلهم اجمعون وویل شوه دغه احتمالات رفع شوه او کلام مفسر شو. (۱)

که چېرې ددغو درې قسمو (ظاهر، نص، مفسر) یو له بله تعارض پېښ شي نو مفسر په نص او نص په ظاهر قوی دی لکه په دې دوو آیاتو کېنې: (واحل لكم ماورا ذالکم ان تبتغو اباؤالکم) (فانکحواماطاب لکم من النسائمنی وثلث ورباع) چې په لومړی ایت کېنې بې له محرمتو چې په ایت کېنې دمخه ذکر شوی دی دنورو ښځو رواوالی هرڅو چې وي بې د عدد له تعینه ترې معلومېږي، او دوهم ایت له څلورو نه زیاتې نه رواکوي، نو دلته ددواړو آیاتو مقابله راغله مگر ددې لامله چې دوهم نص اولومړی ظاهر دی دا حکم په هغه زور ورشو او له څلورو نه تجاوز نه دی روا.

داستنا بحث

د دین دمجتهدینو اکثر مذهبي اختلافات په ادبي اختلاف مبنی وي چې یوله دغسې اختلافونو څخه داستنا بحث دی، په دې بحث کېنې دامام اعظم (ابو حنیفه) او امام شافعي رحمة الله علیهما ترمنځ اختلاف دی. امام اعظم صاحب وایي که یوسری اقرارو کړي چې په ماباندې دفلانکي سل روپۍ دي مگر لس کمې نو دا کلام په حقیقت کېنې داسې دی لکه چې ده ويلي دي دفلانکي پرماباندې نوي روپۍ دي یعنی لکه چې په لسو باندې بېخي له اصله اقرار نه وي شوی اما شافعي صاحب وایي چې نه، ده یوځل په سلو اقرار کړی وروسته بې لس د جکړې اومعارضې په ډول ترینه کمې کړی.

(۱) هرکله چې په حکم کې له مفسر نه زیات وضاحت نه وي او یوازې دهمدې له امله ورته محکم وایي چې دمنسو خیدلو احتمال پکې نشته اوحکم بې ټینګ دی او وروسته درسول (ص) له وفاته ټول مفسر ایتو نه محکم بلل کېږي ځکه چې دمنسو خیدوا احتمال رفع شو نو دمحکم له تفصیل څخه صرف نظر شو.

دا اختلاف بنايي چې ځينو کسانوته لکه يوه لفظي نزاع داسې ښکاره شي مگر په شرعي احکامو او د قرآن کریم په تفسير کې د خل او تاثير لري.

شافعي (رح) وايي که مور استننا داسې وگڼو لکه چې په مستثنی بېخي اقرار نه وي شوی نو د توحيد د کلمې (لا اله الا الله) معنی به داسې شي چې نور خدايان نشته يعنې دنورو خدايانو نفی به بې معنی شي او اثبات به پکښې رانه شي مگر که مستثنی د معارضې په ډول له مستثنی منه څخه جلا کړو معنی به بې داسې شي: نور خدايان نشته مگر يو خداي شته، نو هم به نفی شي او هم به اثبات شي. امام اعظم صاحب په ځواب کې وايي چې په کلمه توحيد کې مقصد دنورو خدايانو نفی ده ځکه چې دخداي په وجود خومشركان هم قایل دي مگر شريکان ورسره پيدا کوي او که مور په استننا کې په معارضه قایل شو چې لومړی په ټولو حکم وکړو بيا مستثنی ورځنې وباسو نو په دی آيت کې «فلبث فيهم الف سنة الا خمسين عاماً» چې خداي پاک فرمايي: نوح عليه السلام پخپل قوم کې پنځوس کم زر کاله تېر کړه که اول په زرو کالو حکم وکړو او بيا پنځوس ترينه وباسو دخداي په کلام کې به کذب راشي نعوذ بالله منها. همدغه داستننا په مساله کې يوبل ځای هم دا دواړه امامان اختلاف لري که يو سړی ووايي چې په ما باندې زر روپۍ د احمد دي زر د محمود دي زر د زيد دي مگر سل کمې. امام شافعي صاحب وايي چې د هريوه څخه سل روپۍ کمېږي او ټولو ته په نهو نهو سوو روپو اقرار دی يعنې لکه شرط چې له هريوه معطوف سره تعلق پيدا کوي دغسې استننا هم ده. مگر امام اعظم صاحب وايي چې سل روپۍ يوازې له وروستۍ سړي څخه کمېږي او شرط او استننا يوله بله فرق لري، ځکه چې که د شرط په ډول سړی ووايي زه به يوه مياشت روزې ونيسم يوځل به په خيرات کړم يوځل به قرآن ختم کړم که فلانکی راغی نو شرط له درې واړو جملو سره تعلق پيدا کوي مگر استننا هغسې نه ده او بيل حکم لري د ابحت د دوئ ترمينځ د عربي ادب په لحاظ ډېر دقيق نکات لري چې نور بحث پکښې د طوالت موجب گرځي.

لغوي تدقيق

لغوي تدقيق هم په ديني احکامو کې ډېر تاثير کړی دی چې د نمونې په ډول بې داڅو مثالونه ښيو: په دې آيت کې «ولاتقل لهما ف» چې خداي پاک د مور و پلار په حق کې (اف) ويل منع کړه دلغوي تدقيق خاوندان په دې پوه شول چې له دې کلمې څخه غرض اذی او ضرردی، ځکه چې دامعنی په دې لغت کې پرته ده او اهل لغت پرې پوهېږي نو ددغه لغت په تقاضا په همدغه ايت دمور و پلار وهل اورټل هم منع شول. ځکه چې په دې کې اذی او ضرر لا زبات دی. مگر که په کوم قوم کې داف کلمه دخوشحالتيا لپاره استعمالېږي او څه ضرر په کې نه وي نو بيا اف ويل څه ښاه نه لري.

په عربي کې د لحم کلمه چې په پښتو کې غوښه بولي له التحام څخه مشتقه ده څوک چې په دغه ژبه کې دلغوي ذوق خاوند دی هغه پوهېږي چې په دی کلمه کې د شدت او قوت معنی پرته ده چې هغه معنی د کب (ماهي) په غوښه کې نشته نو که څوک قسم وخورې چې زه لحم (۱) نه خورم او بيا کب وخورې قسم پرې نه اوري ځکه چې دې ته دلغوي تدقيق په لحاظ لحم نه ويل کېږي (۲).

(۱) هر کله چې په پښتو کې دا تدقيق ماته نه دې معلوم چې کب ته غوښه وايي که نه، نو په مثال کې می عينا دلحم کلمه استعمال کړه او غوښه مې ونه بله، په دغس موار دوکی پښتو مثالونه ځکه نشوراولی چې دا احتیادي مسایل دی او اجتهاد اوس په دیني مسایلو کې منع دی.

(۲) سره له دی چې په قرآن کرم کې کب ته لحم طريا ويل شوې دي.

همدغه شان که کوم عرب ووايي چې زه فاکهه نه خورم اوبيا انکور خوري، ده فاکهه چې مور ورته میوه وایو نه ده خورلی حکه چې په عربي کبې فاکهه دخوراک هغوشیانوته وایي چې تلذذ په کبې وي او غذانه وي نو ددې لامله چې په انکور کبې غذائیت شته له فاکهې څخه د لغوي تحقیق په لحاظ وزی.

فقهې مسالې له ادبي مسایلو بیان او معاني یانورو ادبي علومو اوفنونو سره داسې تاوې راتاوې دي چې څوک بې یو له بله نه شي بیلولی او د همدغسې قوي ارتباط په اثر کبې ویلی شو چې داسلامی فقهې زیاته برخه له هغو ادبي تدقیقاتو راوتلې ده چې د دین امامانو او عالمانو په عربي لغت او ادب کبې کړي دي.

که څوک غواړي چې د خدای په کلام پوه شي، په فقه کبې بصیرت پیدا کړي او دا حکامو فلسفه ورمعلومه شي باید ادیب شي او په ادبي دقایقو وپوهېږي. په کلماتو کبې عام و خاص، مشترک و موؤل، حقیقت و مجاز، صریح و کنایه وپېژني، دکلام سیاق و سباق، د ظهور او خفا مراتب ورمعلوم شي. د نص په عبارت او اشارت دلالت و اقتضا پوه شي او په استعاراتو کبې بینایي پیدا کړي همدغه سب دی چې له دیني پوهې سره ادبي پوهه هم تړلې ده او یو بینا فقیه هېڅکله له ادب او ادبي علومو نه شي مستغني کیدای، که دغه احتیاج او دغه تلازم په تفصیل سره ونبودل شي یو کتاب پرې ډکېږي او په دغسې فصل یا باب کبې نه حائېږي حکه په همدغومره لږ بحث اکتفا کوم.

د ابن زبیری د اعتراض حُواب:

ددې آیت په استناد «انکم وماتعبدون حسب جهنم» ابن زبیری داعتراض په ډول در رسول الله صلي الله عليه وسلم په حضور کبې وویل:

چې عیسی (ع) او عزیر (ع) ته خو هم عبادت شوی دی نو دوی به هم په اور سوخي؟ رسول الله (ص) ورته په جواب کبې وویل: «ما جهلک بلغة قومک» یعنې ولې د خپل قوم په ژبه نه پوهېږي او د دې امتیاز نه شي کولی چې (ما) په (ماتعبدون) کبې دغیر ذوی العقولو لپاره استعمالېږي او د ذوی العقولو لپاره په ژبه کبې (من) استعمالېږي نو دلته غرض بوتان او اصنام دي.

وګورئ په دې ځای کبې زموږ پیغمبر ددې اعتراض حُواب د ادب په اصولو او د لغت د تدقیق په اساس څنګه ښه ورکړی دی او په دغسې ادبي دقایقو پوهیدل دقرآن په لحاظ څومره ضرور دي. دغه راز ادبي پوهه سړی له ډېرو بېځایه لغزشونو او نا پوهی څخه ژغوري.

په دې ډول ډېر ادبي مسائل شته چې د دیني او شرعي احکامو په معرفت کبې ډېره اغېزه لري او معلومېږي چې د ډېرو دیني مسایلو نیلې اور بښې ورپورې تړلي دي.

د ادب ښه او ګانه

په یوه ادبي کلام او شعر کبې دوه ډوله ښکلیتوب وینو چې یو دادب په معنوي او حقیقي پیکر او صورت کبې ځای لري بل بې په لباس او زیور کبې، دادوه جمله باید یو له بله وپېژندل شي او هر یو د خپل قیمت په لحاظ اهمیت ولري، ځینې اشخاص ښایي چې یوازې په رنگینو الفاظو او دکلام په اقسامو باندې لوبې کول ادب وبولي مګر دادب بنا د معنوي اساس په لحاظ په نورو شیانو ولاړه ده چې عواطف او احساسات، خیال او تمثیل بې بولي. پخوانیو ادباؤ او د ادب مبصرینو او متقدینو د ادب لپاره څه احکام او اصول مقرر کړي دي چې باید کلمات او دکلماتو ترکیب له هغو مقرراتو سره سم وي او کلام هم د دوی د موضوعه اصولو په قرار د بیان و بدیع په زیور او ګانه ښایسته شي.

په دې کبې هېڅ شک نشته چې دا شیان دکلام په محاسنو کبې تاثیر لري او څوک چې په ادب باندې بحث کوي او ادبي خصایص بیانوي ضرور به په دغو ادبي اصولو او احکامو هم بحث کوي مګر حقیقي ادب داوسنی پوهانو په

نظر کښې بل شی دی او څه چې پخوانو ورته په ډېره اعتنا او مقصودي نظر کتل دوی ورته د اداتو او ادواتو په نظر کوري.

اوس خلک د ادب ذاتياتو او ذاتي خاصيتو ته ډېره اهميت ورکوي او پخوا د ادب حليه او کانه ډېره له نظر لاندې وه، که څوک داوسنی او پخوانی ادب فرق داسلوب په ضعف او متانت باندې کوي دا فرق صحيح نه دی ځکه چې په دواړو کښې ضعف او متانت پيدا کولی شو. ددې دوو ډولو ادب صحيح فرق دادی چې هغه څه چې په پخوانی ادب کښې غايه وه اوس واسطه گڼل کېږي. يعنې هغه لفظي او معنوي صنايع چې په قدیم ادب کښې د غاښ په حيث ليدل کيده اوس د واسطې حيثيت لري او په ادب کښې نسبت پخوانه دکايناتو او حيات خفايا او دقايق په وسيع اواصلي نظر کتل کېږي.

څه ادبي فنون او ادبي مسايل چې په بيان و بديع اومعاني کښې ورڅخه بحث کېږي هغه ټول دفصاحت اوبلاغت له عنوان لاندې راځي او همدغه دوه شيه اصلي او اساسي بلل کېږي.

فصاحت

د ظهور او څرگندوالی په معنی دی او هره کلمه یا کلام چې مطلب او معنا يې ښکاره وي فصیح کلمه او فصیح کلام ورته ویلی شو. د دغسې کلام ویونکي ته هم فصیح ویل کېږي يعنې فصاحت یوصفت دی چې کلمه، کلام، متکلم درې واړه پرې ستایلی شو. دکلمې فصاحت دادی چې غیر مانوسه او له لغوي قیاسه مخالفه نه وي او حروف يې هم توافر و نه لري. نو کومه کلمه چې په ژبه کښې مانوسه نه وي او استعمال يې نادر وي لکه: بڼه کیدل غیر فصیح کلمه ورته ویلی شو. همدغه شان (واخانې)، (وکانې)، د (واخلې) او (وکړی) په ځای ددې لامله چې لغوي او صرفي قانونه مخالفت لري غیر فصیح الفاظ دي. د حروفو توافر او ثقل په صحیح ذوق معلومېږي او کوم معین قانون ورته نه شو ټاکلی.

د کلام فصاحت دادی چې له فصیحو کلامو توپیر یې ترکیب راغلی وي او دغه ترکیب هم په نحوي قانون برابر وي او څه ضعف و نقصان يې په تالیف کښې نه وي يعنې لکه چې دکلمې په فصاحت کښې له صرفي او لغوي قانون سره مطابقت لازم دی دغسې په کلام کښې هم دنحوي قانون مراعات ضرور دی.

که چیرې کوم کلام په ترکیب او تالیف کښې څه نقصان ولري یا يې کومه کلمه په مقصودي معنی واضح دلالت نه کوي نو په کلام کښې تعقید پيدا کېږي اومعنی يې مبهمه کېږي يعنې د فصیح کلام له تعریفه وزي. دفصیح کلام په تعریف کښې ځینې ډاډې هم زیاتوي چې باید يې فايدې تکرار په کښې نه وي.

بلاغت

د بلاغت لغوي معنی آخرو انتها ته رسیدل دی نوکه څوک پخپل عبارت او خپله وینا د خپل مقصد اومراد کنه او انتهایي حد ته ورسېږي دا هم بلاغت بلل کېږي او د ادب په اصطلاح همدغه د بلاغت معنی ده.

بلاغت دکلام او متکلم صفت کیدی شي مګر یوې کلمې ته بلیغه کلمه نه ویل کېږي دفصاحت اوبلاغت بل فرق دادی چې دفصاحت رجع لفظ ته ده او د بلاغت معنی ته. په هر بلیغ کلام کښې ارومرو فصاحت موجود وي او بې فصاحت یوه کلام ته بلیغ نه شو ویلی مګر بلاغت له فصاحت سره نه دی تړلی او بې بلاغته هم فصاحت موجود یدلی شي او دا دواړه د بسیط او مرکب مثال لري یالکه جنس او نوعه داسې دي.

د بلاغت په تعریف کښې ویل شوي دي چې بلاغت دیوه کلام مطابقت دی له مقتضای حال سره، يعنې هغه کلام چې له محل او موقع د مخاطب او ویونکي له حال سره سم او مناسب وي هغه بلیغ کلام دی. ددې لامله چې

د فصاحت او بلاغت بحث د ټولو ادبي فنونو په بحث کې شامل دی او مستقل کتاب غواړي او په دې باب کې څه لیکل شوي هم دي. نو دغه د ادب د ګانې برخه (ادبي فنون او صنایع) پرېږدو او د ادب په بڼه او اصلي وجود څه خبرې کوو.

اوسني ادیبان او ادب څیړونکي په ادب کې اصلي او جوهرې شيان لکه چې د مخه وویل شو د عواطف او احساسات تخیل او تمثيل ګڼي او د شعر او ادب تاثیر او اغیزه هم په همدغو شيانو کې ګوري نه په صنایعو کې.

عواطف

عاطفه هغه داخلي قوه ده چې په نفس کې تاثیر لري او نفسو نه متاثر کوي مګر دا هم باید ووايو چې ټول هغه شيان چې په نفس اثر کوي حقيقي ادب یې نه شو بللی ځکه چې ځینې شاعران او خطیبان چې عمومي امیال ورمعلوم دي د عوامو په شعور لوبې کوي او د ځینو کلماتو په استعمال لکه: وطنیت، ملیت، قومي لورتیا... د دوی احساسات راویښوي او متاثر کوي یې، مګر دا تاثر د آني اقتضاتو تابع وي نو چې هغه اقتضات بل راز شي د دوی وینا بیا هېڅ قیمت نه لري او فی الحال له اعتباره لوبېږي، دغه راز عواطفو چې یو ټینګ حقيقي اساس نه لري د بلیغ ادب ممیزه نه شي کیدای نو په عواطفو کې خوشیه ضرور دي چې دلته پرې بحث کوو:

د عواطفو صدق

د عاطفې صدق دادی چې عاطفه یو حقيقي اساس ولري او د شاعر د زړه غږ وي. که په یوه شعر کې داسې نه وي نو ساړه تشبیهات، پیکه توصیفونه، تکلفي مبالغې څه تاثیر نه لري او ذوق ورځنې نفرت کوي. بلیغ او عالی ادب لکه چې ځینې کسان ګومان کوي په وهم او کذب نه دي بنا، بلکه د عواطفو په صدق مبنی دي. که تاسې یو غزل راواخلئ چې شاعر په کې د زړه په شعور د جمال لور و مدار جو ته رسیدلی وي او د عاطفې صداقت په کې وي او له یوه بل غزل سره یې مقایسه کړی چې په تکلف او تصنع جوړ شوی اوله مبالغو نه ډک وي رښتیا نې عواطف په کې نه وي او محض لفاظي وي درته معلومه به شي چې د تاثیر په لحاظ د ځمکې او اسمان قدر فرق لري. د ځینو عروضي شاعرانو ځینې اشعار چې د ادبي صنعتونو، تشبیهاتو او استعارو زور په کې لیده شي او له مبالغو نه ډک وي هغوملي سندرو قدرته خوند او تاثیر نه لري چې یې علمه شاعرانو جوړې کړي او ډېرې ساده وي ځکه چې په دې راز سندرو کې یوه صادق مینه، یو رښتیا نې جوش او عواطف موجودوي چې په زړونو اثر کوي. د مثال په ډول دا دوه نمونې وګورئ:

لومړی نمونه چې له صنعت او تشبیه په کې کار اخستل شوی:

(۱)

روغ به نه شم بې وصاله راشه کېښه

شه خبر زماله حاله راشه کېښه

اخـر کړیـدی فـرار رـم سرشـتانو

دوحشـت پـه خوـی غـزالـه راـشـه کـښـپـنه

پـه مـراد دـعـنـدلیـب بـی وـفـا کـلـه!

جـلـوه کـر شـوې پـس لـه کـالـه راـشـه کـښـپـنه

زـه آـرام لـکـه بـسـمـل پـه پـر هـار مـومـم

دخپـل یـار شـام و هـلالـه راـشـه کـښـپـنه

نـازکـی د یـار دې طـبـع کـر هـ موزونـه

ای شـیـدا نـاز کـخـیـالـه راـشـه کـښـپـنه

دوهمه نمونه دملي سندرې يوه ټوټه:

نـن زـمـا د پـاره تـه اـمـیـل پـه غـاړه راخـه

لـه هـوسـه غـورخـه و ه لـسـتـونـي دواړه راخـه

پـه کـالـوچې خـان سـنـبال کـرې زینـت ناکـه شـې

تـه لـه نـور و نـجـونـوزیا تـه شـیـوه ناکـه شـې

دعـاشـه قـولـر مـانـه لـر ه قـصـابـه شـې

چـې بـر جـل لـر ه راخـې لـمـنې نـغـاړه راخـه

نـن زـمـا د پـاره تـه اـمـیـل پـه غـاړه راخـه

لـه هـوسـه.....

چې برجل لره راځې عالم خبرکه ته
 په زلفانو ورتنه پورې مېنک غبرکه ته
 یو ځلي خوږه عجم خان برابره ته
 چې موزي کره شوې بنده ژاره ژاره راځه
 نن زما دپاره ته امیل په غاړه راځه
 له هوسه.....

وگورئ! په دې دوه نمونو کې یوه ارزو او یو هوس لیدل کېږي. په لومړۍ نمونه کې شاعر خپلې معشوقې ته وايي چې راشه کېښه او په دوهمه نمونه کې ورته وايي چې امیل په غاړه او په ډېر هوس راځه! مگر دوهم اواز چې د زړه غږ دی ډېر خوږلکي او یو بل شان اثر لري.

لومړی شاعر له خپلې ناز کخيالي کاراخلي او خپلې محبوبې ته رم سرشته غزال، بې وفا گل، د خمو ابرو او شهلاسترگو لرونکی اوشام وهلال وايي او خپله ځان ورته بسمل معرفي کوي. مگر سره له دې ټولو تشبیهاتو او استعارو بې له دې نه چې ووايو په دې شعر کې یو مېړاوی بې روحه جمال پروت دی نور به څه ووايو. په دوهم شعر کې چې یوه رښتینۍ ارزو او حقيقي عاطفه موجوده ده او له ساختګي خبرونه کارنه دی اخستل شوی لکه هر څه چې زړه غوښتي دی هغه ویل شوی، شعريو مستي او جذابیت پیدا کړي او په عواطفو کې تحریک پیدا کوي.

یوشاعر باید په دې پوه شي چې شعر او غزل د زړه له ارزو او احساسه داثر اقتباس کوي نه له ادبي صنایعو، او هماغه شعر په زړونو ډېر اغیزه کوي چې له زړه راوتلی وي نو باید سړی زړه د شعر ماخذ وګڼي او له احساساتو او عواطفو، قلبي تمایلاتو او رښتیا نیو جذباتو پکې کارواخلي. په دې صورت کې نو تشبیه او استعاره، تخیل و تمثیل هم روح پیدا کوي او په ادبي صنعتونو کې هم یو حقيقي کیف پیدا کېږي. مگر که سړی په شعر کې یوازې ادبي فنون استخدام کړي او بې له کوم قلبي تاثره رنګین الفاظ پیدا کوي اوسره نښلوي بې، نظم به جوړشي، فن و صنعت به پکې وي مگر د زړه متحسس کولو او د بدیعي احساساتو د تحریک قوت به پکې نه وي.

همدغه ټکي ته «سرفلیپ سیدنی» پرېوتی دی چې وايي: ماغوښتل چې له خپل رښتیني عشق نه یو غزل جوړ کړم او خپل ټول رنځونه پکې ځای کړم ګوندې زما په عزیز اشنا اثر وکړي او زړه سوی پکې پیدا کاندې، په دې فکر راپاڅېدم څه بدیعي صنایع چې ذوق خوښول هغه مې مطالعه کړه، کتابونه مې ولټول چې څه ښکلي کلمات او تعبیرات پیدا کړم کلمات په ډېر تکلیف پیدا کیدل او هره کلمه د ذوق انتخاب ته اړه وه. بدیعي صنعت چې د فطرت مولود و د دقت او مطالعې په مخکې بې ځای نه درلوده، دنورو بحرونه او اوزان او د موسیقي څپې ماته ناشنا اېښدې چې کتل مې زما طبعې د فصیحې وینا توان نه درلود اوسرې دعاجزۍ په میدان کېښود، قلم مې په غاښ کړ او شونډی مې له قهره ووچپلې په دغه وخت کې راته ذوق وویل:

لیونیه خپل زړه ته رجوع وکړه او هرڅه چې وايي هغه لیکه! ددې نوموړي شاعر له وینا څخه هم پوره معلومېږي چې شعر د زړه غږ دی او بې له ضمیره بل ماخذ نه لري. که څوک ورپسې کتابونه لټوي چې ښکلي کلمات او تعبیرات پیدا کړي بې له دې نه چې قلم په غاښ کړي او شونډې وچپي نورڅه لاس ته نه ورځي. مگر که زړه ته مراجعه وکړي او د زړه دوینا ریکارډ ثبت کړي، هغه چې هرڅه وي ساده خبرې وي که تشبیهات او استعارې وي په دواړو حالونو کې ورته شعرویلې شو او تاثیر پکې وینو.

دمثال په ډول يو څو نور شعرونه هم وکورئ چې په ځينو کښې ادبي فنون دومره دېر نشته اوبوازې دهمدې لامله چې دزره نارې دي په زړه اثر کوي مگر ځينې نور چې څه قدر ته په تکلف او دصنعت په زور جوړ شوي، بڼا يې لري خو دلبري او دلربايي نه لري. لومړی قسم شعرونه:

(۱)

په سرولبانو دې پيژوان وهي ټالونه کنه

زلفي جالونه کنه

سترگې دې توري جلي زلفي سمسوري جلي

ستا په تندي کښې عجب خوند کاشنه خالونه کنه

زلفي جالونه کنه

وخت د بهار دی جلي وطن گلزار دی جلي

راځه چې دواړه دباغچووکړوسيلونه کنه

زلفي جالونه کنه

بې تامې تاب وي کله په ما کښې آب وي کله

ما په شا کړی ستا غمونه غرونه غرونه کنه

زلفي جالونه کنه

دبـاره خان خبـري درومر جان خبـري

زما دشـعر نه قربـان شه نور شـعرونه کنـه

زلفـي جـالونـه کنـه

(باره خان)

(۲)

چپـي مـي پـه زره خـي دغـم داسـي داسـي

ژونـدون مـي کـر تنـگ ستاسـتم داسـي داسـي

نه پـاتي مجـنون، نه فرهاد نه شـيرين شه

فنا شوپـه عشق کـبي عالم داسـي داسـي

سـيلاب مـي داوښـکو پـه مخ خـي همـيش

بهـپـري لـه سـترگو مـي نـم داسـي داسـي

مـين دې د دريـم اى مـاه جـينـي

کـرېـرم مـدام خـورم قـسم داسـي داسـي

غـمازمـي پـريـاسـي دغـم پـه خـندق کـبي

زه غـوارم مـدام سـتا کـرم داسـي داسـي

نـوروزه! مشـال دـعمل خـانتـه بل کـره

شـته خـاي دـخـطر پـه تـورتم داسـي داسـي

(نوروز)

مسته په خنداد جینکو وپه مخکښې میره ځي

خیال بې په چانشته دی د ټول مالیت کجیره ځي

مسته چې منکی په تندي کښپردي نېغه نېغه ځي

مخکښې شي له نجونو ګودر غاړې ته بېدریغه ځي

واړه عاشقان بې له دنیا څخه بې تیغه ځي

دالکه کوتره له دې ټولو هو او اگیره ځي

مه کوه خونکاري دومره کبرپه خوارانو ته

رحم کرم بوی په بې وزلو و عاشقانو ته

مه اخله ازارد کباب شوو پتنگانو ته

ودې سوم په شمع سرې لمبې مې د ضمیره ځي

وه دنجونو مېرې ته لاڅومره لوی دماغ لري

زه د بې طوطي يم ته د سروکلونو باغ لري

تاته کتی نه شم په تندي کښې بل چراغ لري

نجونې د مالیت واړه داستا د وروسته څیره ځي

وخت دپسرلی دی وطن ټول دکل په څیر شنه

سخت ساعت دژمي دهر چاله زرگی هېرشنه

وری چې ببل ودگللاب په پرځه سپرشنه

نن دباغ په لورې هغه ستا اشنا خانمیره ځي

(خان میر)

دوهم قسم اشعار چې دصنعت په زور جوړ شوي:

(۱)

خط په مخ دصنم راغی که میاشت کیر شوه په هاله کښې

دایې غاښ په خوله کښې زیب کاکه ژاله شوه په لاله کښې

هسې رنگ سحر جادو کاپه نظر دشهلا سترکو

نه بې سیال په هند کښې شته دی نه ثانی په بنکاله کښې

لکه ونیالی مرغی چې په سست دام دسلولومو

هسې زه پریشانوزلفو، کښې اېستم په کشاله کښې

دازماله غمه شین زره پکښې خیال دیار دلبو

هسې رنگ زیب وزینت کالکه می په شنه پیاله کښې

ماویل عین ځنه کل دی دغنجې په لمن نغښتی

که مې کوت یوکل اندام وپروت په سبزه دوشاله کښې

سرتريايه تيښخ دهجرلکه نه نسي سوري سوري کرم
خکه ييم مدام داهسي په فريادوپه ناله کبسي
که يار غواړي هومره ژاړه خوردر خي عبدالحميده
داپه داچي در مونده شي په درياب نه په ناله کبسي
(حميد)

(۲)

دا حسينه پري مسسته په خواراغله
که ومخکي ته سپورمي دسماراغله
په روپتوب زماداوبشو شبنم نه دی
غنچي خوله چي دکل رخ په خنداراغله
دجنون زنجير مي پرېووت وگردن ته
چي په زره مي سستا دزلفوسوداراغله
چي دي تېښخ دغمزي واچاوه وخنک ته
زه هغه ساعت شوم پوه چي قضااراغله
په ژا به مي لمن لنده وي دېره
که خرکنده مي په سترکوشهاراغله
خانگل گل دمضمون ټول ترهسي حدکړ
چي بلبله دفارسي په ژا راغله

(خانگل)

داپه خوب کښې رابښکاره شود دلبر مخ
 که په ابر کښې ښکاره شود دقمر مخ
 چې پې وليده داسـتا جوهر دغابـسو
 پت له شرمه پخپل آب کښې کړ گوهر مخ
 له حيا دې غټ ومخ ته کتې نه شم
 کله ليد په خوړو سترگو شي دنمر مخ
 راپه ياد چې دې دسـرو شـونډو خـواره کړم
 تـکـوم لـکه مـکـس عبـث خـپـل سـر مـخ
 قلندر دمـبر اهـلـتـه عـاشـق بـولـه
 که پې ونیـوسـتـا بـانـوتـه دتـېـر مـخ

(قلندر)

له دې دوه ډوله اشعارو څخه به معلومه شوی وی چې ځینې شاعران د ځینو اشعارو په جوړولو کښې لکه صنعتگران فکر کوي چې یوه کلمه له یوه ځایه بله له بل ځایه را پیدا کړي او پيوندې کاندې نو وروسته تر ډېرو لیمونو او کوشیرونو یونظم جوړشي چې تکلف اوصعنت په کښې له ورا معلوم وي او لکه چې یو شاعر وایي:

هر که سخن رابسخن ضم کند
 قطره ای از خون جگر کم کند

دامنظومه هم په ډېرې جگر خونۍ او ډېرو فکرونو جوړه شوې وي نو دغسې شاعرته لکه چې خوا جه حافظ وایي:
 صنعتگراست اما طبع روان ندارد.
 صنعتگرویلی شو مگر دروانې طبع خاوند بې نه شوبللی.

ځينې نور شاعران داسې وي چې دوى ته د جمال يا حقيقت پلوشه په يوه شي كښې ځان ښكاره كړى يا يوبل نفسي اوقوي عامل پيداشي نو عواطف او احساسات په جوش راشي او بې له څه بندش او تامله د زړه الهامات په خوله راځي، دا راز اشعار ساده وي او كه رنګين په اوريدو نكو اثر كوي بلكه اثر نه چې سحر و جادو وي، دغه راز شعرونه لكه چې په ملي سندرو كښې وينو د ديوان د خاوندانو په اشعارو كښې بې هم ډېرې نمونې مومو او د رحمان بابا او حميد، د خوشحال او عبدالقادر، عليخان او ډېرو نورو شاعرانو په ديوانو كښې ډېر سوزان او موثر شعرونه شته او دا څوك نه شي ويلي چې عروضي اشعار له صادقو احساساتو او عواطفو خالي دي.

په ملي سندرو كښې هم كله كله ډېر تشبهاو استعارات وي مګر سړى پوهېږي چې په دې شعر كښې سلاست او رواني، جوش اومستي، عواطف او جذبات شته او د شاعر د زړه نغمه ده، د نمونې په ډول دا خوبته وګورئ:

يا تيك ستا په جبين دى
يا جام دچين ماچين دى
يا سترګه دسـباده
يا سپينه خوله زيـباده

يا عطردګلانو و
يا توري دفـولادو
يا ستا دمخ خولي دي
يا سترګې ديلي دي
يا كيف دى دشـرابو
يا بڼك دبنكالي دى
يا هجر سـخترين دى
يا تبه يا وباده

يا باغ دنبـكولو
يا آواز دى دبلبلو
يا ستا ښكلى كاكل دى
يا زره دحميد گل دى
يا تيغ دغوڅولو
يا ستا خوني چارگل دى
يا دامرغ زرين دى
يا هغه محبوباده

(حميد گل)

بې له دغسې ملي اشعارو چې په ملي اوزانو كښې ويل شوي دي په عروضي اشعارو كښې هم ډېر ساده او بې تكلفه اشعار مومو چې د زړه له تاثيره پيداشوي او په زړه اثر كوي چې يوه نمونه بې داده:

سـحر بـباده! دآشنا پـه كوڅـه ورشـه

زما دپاره پكښې وګرځـه كوترشـه

لوى وكم چې وي ټول ووينه په سترګو

په احوال سره دهر يـوه خبرشـه

هريووه چي زماليه حاله پو نوبتبدلي
په ژرا ورتي په اوښكو كښي احمرشه
كه خبري زما د پاره درته وكي
مخ راكوز كره زما ولوري ته چيرشه
دنسيم په رپا دي شه نه شي رحمي!
دلدار په لور پخپله قلندر شه

(عبدالرحيم هوتک)

بله نمونه:

راشه راشه ستا تر دواړو ستركو خارشم
هم تر مخ دي پروانه غوندي نثارشم
دزره ولي مې په تاپسي پري كېري
رانه وگوره قربان دي ترديدارشم
شيريني به دي دوصل هېره نه كرم
كه هرغو غربت زده او خواروزارشم
چي دي خيال په زره كښي رايشي دننه
اورمي واخلي په نارو اوپه كوكارشم
داختر په ورخ كه مخ راته ښكاره كېري
قرباني به دي په مينه درخسارشم

جنتونه په خاطر کله را درومـي

چې په شوق کد استاد حسن په کلزار شم

ستاوصال په بخارا کبني رحيم بيا موند

صـدقه تر ټولو وځمکـو د بخـار شم

(عبدالرحيم هوتک)

دغه دوه ډوله شعرونه چې په يوه ډول کبني رښتيايي عواطف وي او په بل کبني نه وي داسې مثال لري: لکه چې يوشاعر د خپلې محبوبې ياد خپل اولاد په مړينه کبني مرثيه جوړه کړي او يو بل شاعر د کوم لوی اومعتبر سړي په مرگ کبني دصلي او مکافات دپاره مرثيه وليکي او کونښن وکړي چې ډېر اوصاف ورپورې وټري او ډېر شعري صنعتونه پکبني حای کاندې مگر هغه دزړه درد او رښتيا نې عاطفه چې په لومړني مرثيه کبني وي په دې کبني نه وي. يعنې دوهمه مرثيه نور هر څه لري مگر دزړه رښتيا نې تاثر نه لري او په پردي غم ژړا وي. نو داسې هېڅکله هغسې نه شي کيدای او هغه مقام ته نه شي رسيدلی ځکه چې هغه روحي اتصال او رابطه چې په لومړي شعر کبني دمړي او شاعر تر مينځ موجوده ده دلته نشته او همدغه شی حقيقي او غير حقيقي ادب يوله بله بېلوي او بېل بېل قيمت ورته ټاکي.

د عواطفو تجلي او ظهور

کله يوشاعر د ډېر ښه تامل او فکر خاوند وي مگر دانه شي کولی چې نور خلک د خپلو افکارو او تاملاتو په ښه والي او ښايست متاثر کاندې ځکه چې دده عواطف که څه هم صدق په کبني وي مگر د تجلي او ظهور درجې ته نه وي رسيدلي. دلته تر يوه حده دموضوع خصوصيت هم دخل لري. ځينې موضوعات دي چې عواطف پکبني لکه د اور لمبه رڼاکوي اوناري طبيعت لري لکه وطنيت، حب، غم او داسې نور..... مگر ځينې موضوعات لکه فلسفي افکار او اجتماعي نظريات يخ او ساړه وي چې په هغه اندازه تودوالی او حرارت پکبني نه پيدا کېږي، نو مور دانه وايو چې يو اديب دې دغه راز موضوعات هم هغسې کړي او هغومره جذابيت او هيجان دې پکبني پيدا کاندې بلکه دا وايو چې په کومه موضوع کبني چې دی داخلېږي څومره چې کيدای شي خپل لوستونکي دې له تاثير لاندې راولي او يابه دې کېږي چې خپل تاثر پوره او واضح وښودلی شي.

په همدغه برخه کبني اديبان اوشاعران يوله بله فرق او تفاوت لري د ځينو عواطف ډېر تېز او بارزوي د ځينو نه وي، په ځينو کبني شعري طبيعت قوي وي او په ځينو کبني ضعيف وي.

دوه تنه اديبان به وي چې په تاريخي رجالو کبني به په کوم يوه څه ليکي يو به بې لکه يو مورخ داسې تصوير کړي چې خپل دغه تاريخي نکارش ته به ادبي رنگ هم ورکړي، هغه بل به ورته په شعري سترگه وگوري او نفسيت به بې په نظر کبني ونيسي لکه چې په سيدجمال الدين ډېرې مقالې او نظرونه وليکل شوه چې په ځينو کبني ادبي خوانه تمايل ليدنه کېږي او په ځينو کبني تاريخي خوا قوي ده او د هر چاشاعرانه مزاج په کبني خپل خصوصيت ښی.

د عواطفو ثبات اونه رالويده

ځنې ليکونکي اوشاعران وي چې عواطف يې ثبات او دوام نه لري يعنې د يوه مضمون او يوه شعر اغاز او انجام يې ډېر فرق لري او کلام يې له خپل حسن او خوږوالي څخه ابتدا ل او پيکه توب ته رالوېږي. يو بيت يا يوه مصرع يې ډېر هښه او موثره وي مگر بل بيت اوبله مصرع يې هغسې نه وي او په وينا کېنې يې د ادبي قيمت په لحاظ لوړې ژورې تپت وپاس موجود وي دلته مقصد دانه دی چې په وينا کېنې دې له سره تراخه پورې يورنگ او يواهنګ موجود وي ځکه چې په دغه ډول يورازوالی هم د بلاغت له اصولو مخالفه خبره ده او لکه چې دکلام رالويده او تېټوالی عيب دی يورازوالی يې هم عيب دی او ملال راوړي نو په ليکونکي لازمه ده چې له يوه صورت نه بل صورت ته انتقال وکړي او پخپل کلام کېنې له تفنن څخه کار واخلي دا کار البته په تغزلي اشعارو کېنې اسان معلومېږي ځکه چې يو خودا راز اشعار لنډوي بل پکېنې د يوه مطلب ارتباط ساتل هم لازم نه وي مگر په قصايدو کېنې گران ښکاري.

خيال

وايي چې خيال يوه قوه ده چې غير مرئي شيان او هغه شيان چې مشاهده يې نه شو کولی زموږ له نظره تېروي مگر دا تعريف پوره نه دی اودغه راز معاني په يوه منطقي تعريف کېنې راوړل کېږي هم نه. نو وروسته به يې د بحث په ضمن کېنې رنگونه او ډولونه څه نه څه وښيو، خيال په ادب کېنې يو خاص مقام لري او په عواطفو کېنې ډېر تاثير پيدا کوي. که فرضاً کله مور يو خبر واوړو چې په کوم ځای کېنې څه طوفان پېښ شوی چې دومره خلک مړه او دومره کورونه وړان شوي دي دا خبره راباندې دومره اثر نه کوي لکه چې دغه حادثه د کوم اديب اوشاعر له قلمه په ادبي ډول رسم شي او له تخيل نه په کېنې کارواخستل شي. ادبي خيال په درې ډوله دی:

(۱) مبتکر خيال:

دا هغه شی دی چې دانسان ادراکاتو ته يو نوی صورت ورکوي او اکثر شاعران يې د تشبيه او استعارې په ډول پخپل کلام کېنې پيدا کوي لکه د حميد دايت:

دازماله غمه شين زره پکښې خيال ديار دلبو
هسې رنگ زيب وزينت کالکه مې په شنه پيالو کېنې

مگر که څوک دکلام په موضوع او اسلوب کېنې د تخيل له ابتکار او نوښتوبه کار واخيستلی شي نسبت هغه تخيل ته چې په تشبيه او استعاره کېنې وي زيات اهميت لري او د تخيل دغه راز بداعت ډېر لږ او نادر هم وي چې يو مثال يې د يوه انگليسي شاعر يوشعر دی چې د دنيا لوی لوی خلک د سعادت په طلب کېنې په دې ډول تصويروي:

يونسار دی چې ديوالونه يې ډېر جک او دروازه يې ډېره وړه اوتنگه ده، دانبار د سعادت ښاردی چې د جهان نوموړي او لوی لوی خلک ورپسې گرځي، دې دروازې ته يو لوی حربي سړی راځي چې ډېر هيوادونه يې فتح کړي دي او په

ډېرو دښمنو بې بری موندلی مگر دې لامله چې عسکری لباسونه او اسلحې بې په غاړه دی په دغه دروازه نه شي نوټلی او حیران درېږي.

وروسته ترده یولوی عالم له خپل علمي لباس او غټو غټو تالیفاتو سره راځي او دی هم په دغه دروازه د خپل ځان د ځاییدو امکان نه ویني په ده پسې نور سیاست او مال خاوندان رارسېږي او هر یو دلته حیران درېږي چې څه وکړم په دې حال کې یوه کوچنۍ جنۍ راپیدا کېږي او په ډېرې خوشحالی په دغه دروازه ننوځي او بیا څه شیبه وروسته بېرته راوځي دوی ته وایي چې ولې ولاړ یاست؟ دوی وایي دروازه وره ده او مور نشونوټلی، هغه وایي کالي او اسبابونه وغورځوئ اوننوزئ! دوی یوبل ته کوري او متردد کېږي مگر جینۍ اصرار کوي چې هلئ زرشئ چې ډېر عجیب ښاردی او هر څه په کې شته په دې ډله کې یوتن خپل کالي غورځوي اوننوخې هغه نور هم چې ده ته کوري هر څه له ځانه لرې کوي او ښارته داخلېږي.

ددې شعر ښایست او جمال دتخیل له ابتکاره پیداشوی او دتخیل ابتکار په اصل مضمون او د بیان په اسلوب کې ځای لري.

په پښتو کې هم چا په ارزو باندې څه لیکلی چې خلاصه بې داده:

هلته لرې دغره په لمن کې دلمر پلوشو ته څه شی ځلیده، ماکومان کاوه چې کوم ډېر قیمتې خیزدی اوله کوم معدن څخه کومه قیمت بهادانه راوتلې ده په همدې کومان ور روان شوم او ډېر خوشحاله وم چې هلته ورسیدم کورم چې دښینې یوه ماته ټوټه پرته ده او نور هېڅ نشته دا وه زما ارزو او دارزو آغاز او انجام.

دلته هم په اصل موضوع کې یوتخیلي ابتکار لیده شي.

(۲) مصور خیال:

څه شی چې یوادیب په سترگو ویني او پرې پوهېږي نو چې هغه د خپل خیال په مرسته تصویر کړي مصور خیال ورته وایي مثال بې دادی:

یوه سړی دښپې له مخې تې کولې اوهره شپه به بې ترسبا پورې تبه وه چا ورځنې داحوال پوښتنه وکړه چې تبه دې څه وخت او څنگه وي؟ ده وویل یوه حیاناکه ښځه ده چې دښپې په توره پرده کې زیارت ته راځي اوسبا دوخته بېرته ځي.

(۳) مفسر خیال:

کله چې کوم ادیب په یوه شي کې څه روحي یا ادبي کیفیت حس کړي او له مادي مشاهداتو نه پټو او معنوي مشاهداتو ته انتقال وکړي لکه چې ځینې ادبا د یوه سیند یا یوه غره له لیدو ځنې، ځنې تاریخې واقعاتو ته ولاړشي او دتېرو حوادثو او زاړه عظمت تجلیات په کې وگوري نو دامفسر خیال با له شي چې یو مثال بې دادی:

په لمن دتورو غرونو دخیب وادي راگیره

لکه تور دیوان چې کېښي له پري نه گیر چاپیره

پټ پنهان هره ذره کښې د خيبر خوڼي داستان دی
 یو تاریخ بې په مخ لیک دی یو یاداشت د تېر دوران دی
 ورو په ورو د غرونو خوا کښې یو کاروان روان سفر کړي
 دا را یاد مې په زرگۍ کښې د تېرشوي دور منظر کړي
 یوه ورځ به چېرې دلته د محمود کاروان روان و
 کردغبار دده د فوج به رسیدهلی تر آسمان و
 د تکبیر ناری اوچتې اروپیدلې دې جهان وې
 ددې ملک ذرې ذرې به له دهشته په لزان وې
 په دې خاوره دي تېرشوي د بابر غوري فوجونه
 ابدالي نادر راغلی پرې به فخر کړي داغرونه

سیدرسول (رسا)

وروسته تردې چې د خیال ډولو نه څه نه څه وښودل شوه باید ووايو چې تخيل د شعر یوداسې عنصر او رکن دی چې
 که ووايو شعر په حقیقت کښې بې له تخيله بل شی نه دی هم ورسره ښايي. همدغه تخيل دی چې جهان او د جهان
 هره ذره شاعرت له نور عالمه په بل رازښی چې کله بې له نمر او سپورمۍ سره په خبرو راولي او لکه بې دگل په خندا،
 دشمع په ژړا، د نسیم په پیغامونو پوهوي، یووخت ورته ډک سیندونه لکه سراب بې آبه ښکاره کړي بل وخت ورته
 دیوه مظلوم څو قطرې اوبکې لکه یو سیلاب داسې وښی. که دغه شاعرانه خیال له شاعر سره ملگری نه وي شاعر به
 هم لکه نور دغه جهان ته په عادي نظرگوري او هېڅ شی به پرې دومره اثر نه کوي. همدغه خیال دی چې شاعرت
 ډېرپټ او مرموز شیان ښکاره کوي او هغه څه چې عوام بلکه خواص بې هم نه شي لیدای دی بې ویني او تعبیرونه
 ورځنې کوي همدغه تخيل دی چې شعر او فلسفه دواړه ترېنه پیدا کړي او په شاعر و فیلسوف دواړو کښې لیدل کېږي.
 کوم فلاسفه چې د ابتکار و ایجاد قوت لري هغه ارومرو د تخيل خاوندان دي او له تخيل نه ډېر کار اخلي نوویلی شو
 چې په نیو تن او ارسطو کښې هماغه قوي تخيل موجودو، چې په هومر او فردوسي کښې موجود و. مگر داستعمال په
 طریقه کښې فرق و او مقصد و غرض په کښې بیل و. دیوه فیلسوف تخيل د مسایلو په حل کولو او تحقیق کښې سرفېږي
 مگر دیو شاعر تخيل د احساساتو او عواطفو د تحریک لپاره په کارلوېږي.

ځینې محققین وايي چې له شعري خیالاتونه فلسفه پیدا کېږي اوله فلسفې نه بیا علم پیداشي یعنې شاعرانه خیالات او
 فلسفه اولعلم داسې مثال لري لکه د سپیدو چاودلو دوخت د لمانځه دوخت او د لمر ختورنا. نو په دغه ترتیب هماغه

شاعرانه خیالات چې څه قدر زیات روښانه شي فلسفه شي او په فلسفه کې چې زیاته رڼا یې پیداشي علم شي په دې اساس سړی حکم کولی شي چې د بشر د معرفت تاریخ له شعره څخه شروع کېږي او په علم ختمېږي. هومر دیونان معروف شاعر په داسې عصر کې پیداشو چې د فلسفې څه پته نه لکیده او دغه نوموړی شاعر له حکمت او فلسفې نه دمخه د نباته راغی مگر وروسته ترده ارسطو د ده د طبع له اکتشافاتو اقتباسونه کوي او دده په کلماتو استشهاد کوي. کینرو دفرانسی یولیکونکی لیکي چې د هومر په اشعارو کې د انسان او عالم حقیقت او د هرشي اساس موجود دی.

که سړی څه قدر ته دقیق شي نود عقل او فکر مانې. په خیال ولاړه ده او خیال په علومو کې زښت ډېر د خل لري، نور علوم خولاپرېږده هغه علمونه چې د عقل په نزد بېخي منلي دي لکه ریاضي او هندسه داهم دانسان له خیاله پیداشوي دي، که چېرې له یوه ریاضیدان څخه د واحد د تعریف پوښتنه وکړو چې دریاویاتو ابتداو انتها ګڼل کېږي یا د هندسې د یوه عالم څخه د نقطې تعریف وغواړو چې ټول خطوط ورځنې پیدادي یقین دی چې دا دواړه شیان ((واحد- نقطه)) به یواسې شی راوښي چې بې له خیاله به بل وجود نه لري او یو تخيلی شی به وي. دا چې مور یو کانی د حس او عقل په مرسته په تاجر او تجمد پېژنو دا هم یو خیال دی دانسان تخيل دغه صورت ورکړی دی.

تخيل سره له دغو مړه اهمیته چې په شعر و ادب کې بې لري که څوک بې په تشخیص کې وغولېږي او له او هامو نه بې فرق ونه کړی شي بابې بېخایه استعمال کړي نو شعر بېخونده کوي او قیمت بې راټېټوي. ځینې او هام چې ځینو شاعرانو پخپل شعر کې راوړيدي دومره بې لطفه دي چې سړی ورته شعر نشي ویلی بلکه واهمي کلام بې بللی شي لکه امرا القیس چې پخپل یوه شعر کې وايي:

اتقتلنی والمثرفی مضاجعی

ومسنونه زرق کانیا ب اغوال

مطلب بې دادی چې رقیب به ماڅنگه مړکړي چې زما په خوا کې د یمن مثر فی توره ایښي ده او داسې نیزې راسره دي لکه دغولانو داری. نو دلته غول او د هغه داری یو محض وهمي شی دی چې بنا یې بې امرا القیس بل څوک ترې ونه وېرېږي. که څوک تخيل بې خایه استعمال کړي نوهم ښه نه ښکارېږي مثالیو شاعر د بهار او پسرلي په صفت کې ددې په خای چې شنه چمنونه زیږ او سره گلان، ایشارونه وستایي اوله تمثیل څخه کار واخلي دتخيل خواته زور وکړي او خیالي شیان تصویروي. یاد یوه چاپه مدح اوستاینه کې دهغه واقعي او حقیقي صفات پرېږدي او دتخيل په زور ورته خیالي اوصاف پیداکوي او ورپورې ترې بې چې هېڅ حقیقت او واقعیت پکې نه وي نو داهم په شعر کې عیب باله شي او دخيال بېخایه استعمال بلل کېږي.

تمثیل

تمثیل دې ته وايي چې شاعر او ادیب یومضمون یا یومعنی داسې بیان کړي چې اصلي صورت بې سترگو ته ودرېږي. تمثیل هم په شعر کې یو اساسی جز ګڼل کېږي او زښت ډېر اهمیت لري. ارسطو وايي چې شعريه تمثیل او محاکات ولاړدی نو که په کوم کلام کې داسې نه وی هغه شعر نه بلل کېږي د همدې لامله پخپل کتاب الشعر کې لیکي، چې یو له هغو شیانو څخه چې انساني غرایز بلل کېږي دتقلید حسن او د تمثیل ذوق دی نو هر کله چې شعر هم یو ډول نقل او تمثیل دی دانسان په طبیعت اومرو اثر کوي او انسان ورځنې خوند و حظ اخلي نو دارسطو په نظریه د شعر د تاثیر سبب تمثیل دی.

کوم شعر چې له تمثيل نه په کښې کارا خستل کېږي هغه د يوه رسم مثال لري چې بايد د موضوع دقيق نکات په نظر کېښي ونيول شي او له اصل سره مطابقت ولري.

په تمثيلي شعر کېښي کله د شعر موضوع يوه منظره يا واقعه وي او کله د احساساتو او تمايلا تو تمثيل په نظر کېښي وي. په دغه وروستۍ حصه کېښي شاعر له رسام څخه موفق دی او ځينې نفسي کيفيات شته چې په رسم کېښي نه راځي او په شعر کېښي راځي.

ځينې تمثيلي اشعار دي چې شاعر په کېښي له تخيل څخه هم ډېر کار اخلي مگر په ځينو کېښي يوازې تمثيل وي او له تخيل نه هېڅ کار نه وي اخستل شوی.

په ځينو مواردو کېښي د شعر لوی صفت همداوي چې تمثيل ښه قوي وي او حقيقت په نظر کېښي ښه مجسم شي. د تمثيل په باب کېښي د شعر ښه نمونه که گورۍ نو د ښاغلي رښتين دباغ ننداره وگورۍ چې دکابل مجلې په (۱۷۲) ځنډه کېښي نشر شوی او د تمثيل پوره اقتدار په کېښي معلومېږي.

د تخيل زور او قوت که په پښتو اشعارو کېښي لټوی نو د ښاغلي خادم په اشعار کېښي ېې ښې ښې نمونې شته. د احساساتو او عواطفو صدق او تجلي د ښاغلي بينوا په «بې وزلی شرق» کېښي وگورۍ چې د شاعر د زړه درد او رښتيا نې تاثر په کېښي له ورا معلوم دی او په همدغه شی، دې شعر لوړ قيمت پيدا کړی دی.

د دې بخت خلاصه

د شعر او ادب اصلي عناصر او اساسي اجزا د معنويت په لحاظ دادي:

عاطفه، احساس، خيال، تمثيل. نو په هر شعر کېښي چې دغه شيان يا يوله دغو څخه موجود وي، هغه شعر دی او په انسان باندې اثر کوي په کوم شعر کېښي چې دغه شيان نشته او يوازې رنگين الفاظ او شعري صنعتونه په کېښي دي هغه لکه يو تش ښايسته لستونې داسې وي او کوم حقيقي کيف پکښي نه ليدل کېږي او ننداره به ېې کوی مگر څوک چې په شعر او ادب کېښي کومه معنی لټوي هغه پرې نه قانع کېږي او يوله دغو معنوي اجزاؤ او عناصرو څخه پکښي غواړي.

د پښتو اشعارو ته چې سړی گوري او د صنعت او معنی په لحاظ په کېښي غور کوي معلومېږي چې صنعت ته په ضمني نظر کتل شوی او د معنی لور ته زياته توجه موجوده ده يعنې ضرور پکښي يا نور عواطف او احساسات وي يا يوعالي تخيل او لوړه مفکوره پکښي ليدل کېږي يا له ښه تمثيل او تصوير څخه پکښي کارا خستل شوی وي.

او ځينې اشعار خولا داسې وي چې دغه ټول معنوي مزایا او ښکېنې پکښي سړی مومي او د بليغ او عالي ادب ښې نمونې ېې گڼلې شو. (۱)

عاميانه بلاغت

څوکاله دمخه د يوه لوی سړي په مجلس کېښي د غرو خلکو په پوهه او هوښيارۍ خبرې کيدې دې سړي چې دهيواد په يوه غرنۍ حصه کېښي د يوه ستر حاکم په حث شپې ورځې تېرې کړې وې هغه خلک ېې ډېر زيات ستايل او مکرر به ېې ويل چې دوی په خبر و له هر چانه ښه پوهېږي څوکه څوک له دوی سره د دوی په ژبه وغږېږي او مفاهمه ورسره وکړي. په همدې غرور غوکښي داسې خلق شته چې سړی ېې خبرو ته حيران پاته کېږي او د تعليم له خاوندانونه ېې په وينا کېښي څه فرق نه ليدل کېږي.

(۱) د ښاغلي (مجروح) (بينوا)، (خادم) (رښتين) اشعار د دې خبرې تصديق په ښه شان کولی شي.

د ابحاث لا نه قطع شوی چې دهماغه ځای څو تنه تورې پرې او سپینې پرې راغله او دمجلس خلک ددوی او ضاعو او خبروته د تېر بحث په اثر کېښې ښه متوجه شوه چې ودرې دوی څه وایي؟ اوڅنگه کېږي؟ دوی دخپل دغه حاکم له څه مودې مفارقت څخه چې درنځورتیا په اثر کېښې پېښ شوی و خپل خپګان ښکاره کړ او بیابې خواش وکړ چې که صحت یې ښه وي بېرته ورشي او ددوی اداره پخپل لاس کېښې ونیسي مګر دامقصد یې په دې ډول ادا کړ چې زموږ په ملک کېښې مشهوره ده چې په یوه غره کېښې که تر (۷) کالو پورې دسړي غږ وانه وریدل شي دهغه غره ماران ښاماران کېږي او پخپل مینځ کېښې یو له بله سره خوري نوکه ستاسې غږ هلته نه وي له مور نه بل شی جوړېږي او یو د بل غوښې خورو.

دې خبرې په ماثرو وکړ او زه یې دې لورې ته ملتف کړم چې عام خلک او هغه کسان چې په تورو ټکو نه پوهېږي او د فصاحت و بلاغت نوم یې هم نه دي ارویدلي پخپله وینا کېښې د بلاغت خاوندان دي او په خبرو کېښې یې شعري او ادبي کیف لیده شي.

وګورئ دغه سړی له یوه ادبي منطق او تمثیل او تشبیه نه څومره ښه کار واخیست او خپل مقصد او مطلب یې د بلاغت له اصولو سره سم داسې ادا کړ چې دخپل مراد کنه او انتهایې حد ته ورسیده چې دیوه مقصد همدغه راز بیان بلاغت او وپونکی ته یې بلیغ ویل کېږي.

که څوک د پښتنو په جرګو او مرکو کېښې ناست وي او ددوی خبرې یې اوریدلې وي هغه ته به په عامیانه محاورو کېښې دغسې ډېرې نمونې یادې وي او دابه ورته معلومه وي چې پښتانه پخپلو مرکو کېښې هروخت له دغسې ښوښو تمثیلو او ملي روایاتو کاراخلي، دخپل مقصد دپاره لومړی یوموافق تمثیل او ادبي استدلال پیدا کوي بیا خپله خبره پرې سپروي. ددوی د بلاغت زور او قوت په همدغو تمثیلو او روایاتو یا متلونو کېښې وي او تشبیهات او استعارې یې هم خورا قوی وي، هغه څوک چې په مرکو کېښې دخبرو حق لري اودملي مجالسو خطیبان او بلغا بلل کېږي دخپل مقصد له شروع نه دمخه یوحکایت کوي یاله ملي روایاتو او عنعناتو څخه دخپل بیان دپاره یو ښه تمهید پیدا کوي وروسته بیا خپل مقصد ته راځي او خپل مطلب بیانوي نوپه دې صورت کېښې ددوی وینا دومره قوت مومي چې څوک ورځنې انکار نشي کولی او هر څوک یې په معقولیت باور کوي که څوک په دې مجلس کېښې ددوی دخبرې تردید کوي او مخالفه نظریه قایموي هغه مجبور دی چې دده دمدعا په خلاف به یو قوی تمهید او حکایت پیدا کوي او خپله خبره به قوی ښی، په دې وخت کېښې نویوه ادبي مبارزه شروع او دمیدان وړلو دپاره زیات فصاحت او بلاغت په کار دی. مګر هغه بلاغت چې عوام پرې پوهېږي او په عامیانه ادب کېښې ځای لري. په همدغه قوت دمرکو مشران او وکیلان غټې غټې خبرې اواروي او هر څوک پخپل قوی منطق او ادبي استدلال قانع کوي. دپښتنو د مشرۍ راز هم په همدې کېښې دی چې سړی باید له ملي عنعناتو او روایاتو ښه خبر وي هغه خبرې چې دوی پرې قانع کېږي او هغه استدلال چې ددوی په افکارو او روحياتو قوی اثر لري ځانته معلوم کاندې دغه راز خبرې ښايي چې مور او تاسې ته هېڅ ښکاره شي مګر په عامه طبقه ډېر اثر کوي. په ځینو مجالسو کېښې چې زه ناست وم او هلته دپښتنو دروغې داصولو پوهان راټول شوي و، ډېر ځله مې په داسې مواردو کېښې چې خلک به یې دخپلو عزیزانو احترام ته رابلل او دابه یې ورته ویل چې خپل کام او خپلو عزیزانو ته په سپکه مه ګورئ.

یو د بل عذر قبلوی او ننواتو ته په درنه سترګه ګورئ. دیوه منلی او مسلم دلیل په ډول به یې ویل چې لوڅې دخپل کام سپکه غوښته سر یې په دریاب کېښې وچ شو. دې خبرې به خلک ډېر متحسس کړه او زیات تاثیر به یې وکړ، زه ددې خبرې په سر و بر نه یم خبر چې عنعنوي اصل او اساس به یې څه وي؟ مګر لوڅې چې ګورم رښتیا په اوبو کېښې ولاړې وي او سرونه یې وچ وي. نو دا خبرې که څه هم څه اصل او حقیقت ونلري تاثیر خولري او له یوې ډېرې صحیح فلسفې نه په عوامو باندې زیات اثر کوي.

که څوک غواړي چې خپل مخاطب او اوریدونکی دخپلو خبروله تاثیر لاندې راولي نو باید له هغه سره داسې وغږېږي چې منطق او ادب یې په هغه تاثیر وکړي، تشبیهات او استعارات تخیل او تصویر، استدلال او استشهد یې دهغه له فکر او ذوق سره سم وي او په نظر کېنې یې له مسلماتو څخه وي.

زموږ ادباً او شعراً باید دې خواته ملتفت وي او په خپل شعر او ادب کېنې له عامیانه بلاغت نه چې دعوامو په ویناؤ، متلونو، روایاتو، قصو او افسانو کېنې حای لري پوره کار واخلي، په هغو تشبیهاتو او استعارو خپل کلام رنگین کړي چې دوی ورسره اشنادي او پرې پوهېږي چې زموږ ادب هم ملي رنگ پیدا کړي او د ملت په ذوق برابر شي.

د پښتولنې او چاربتې چې په هر چا کېنې لگېږي او عمومي مقبولیت لري یو سبب یې همدغه دی چې له عامیانه بلاغت نه پکېنې کار اخستلی شوی او کلمات و تعبیرات داسې دي چې عام خلق پرې ښه پوهیدلی شي او هېڅ نا اشنایي پکېنې نه گوري وینا یې هم د حال له مقضا سره سمه وي او له حیات سره پوره تطبیق لري. د مثال په ډول به یوڅولنې هم راوړو.

د پښتو څولنې

کله چې مور کو چیانې لنډې او دکو چیانو تپې او رو پوهېږو چې دالنډې دکوچیانو له حال او حیات سره څومره اتصال لري، او ددوی حیاتي وضعیت څنکه ښه تصویروي لکه دالنډې:

اوبنانو بیا غاړې کړې کړې

چې پرې سپرې دي سپینې خولې زېر پېزوانونه

که چاکله دکوچیانو روانې کېدې لیدلې وي چې په اوبنانو باندې پښتني پېغلې سپرې وي او اوبنان یو خوابله خواغاړې کېږي او تر شا گوري هغه ددې لنډې په بلاغتي کیف ښه پوهیدلی شي چې دلته ویونکی څه شاعرانه او ساحرانه مهارت خرڅ کړی دی چې له یوې خوا دغه منظره او وضعیت ډېر ښه تمثیلي او له بلې خوا دې خبرې ته هم تلمیح او اشارت کوي چې اوبنان هم ددغو پېغلو دښایست او جمال احساس کوي او ددوی نندارونه مخ راگرځوي.

په دغسې مواردو کېنې چې مطلب ددغو پېغلو ستاینه ده ښایي چې ډېر تعبیرات پیدا شي مگر هر تعبیر به دکوچیانو له حال او حیات سره دغومره موافق نه وي او نه به په کېنې دغومره بلاغت موجود وي. په یوه بله لنډې کېنې یوه کوچۍ پېغله خپل اشناته وایي:

تردې خرورۍ سپی راتېر شه

تردې ملالې خولې به زه درتېره شمه

په دې لنډې کېنې یو شرط او تعلیق لیدل کېږي چې باید مین یې پر حای کړي او دملالې خولې په مقابل کېنې یوکران کار قبول کړي چې هغه له خرورۍ سپي څخه تېریدل دی. په دې حای کېنې البته ډېر مشکل شرطونه پیدا کیده چې باید په مین تحمیل شوی وای مگر دکوچیانو له حال او ژوند سره به یې دغومره موافقت نه درلود لکه چې دا شرط یې لري.

یوه کوچۍ پېغله باید هر څوک له خپل خرورۍ سپني څخه وډار کړي او خپل سپی لکه لیوه یازمري خلکوته وښی دلته توپک یا توپونه یا ډول له حیات سره مناسب او موافقت نلري او نه دغه ادبي لطف پکېنې شته چې دخرورۍ سپي په لفظ کېنې موجود دی.

دادهمدغه لفظ اثر دی چې ځینې دتصوف خاوندان له دې لنډۍ نه دحقیقت په نامه یوه بله معنی اخلي او وایي چې خوروی سپی نفس دی اوله دې نه تېریدل خدای ته رسیدل دی. که دلته توپ او توپخانې یادې شوې وای ددغسې تاویل دپاره به هم څه مجال نه و او دومره ظرفیت په دې لنډۍ کې نه پیدا کیده. ددې لنډۍ په ځواب کې یو د توري خاوند او توريالی مین خپلې معشوقې ته وایي:

دسپینې خولې تن راته کیده
که دچرو په څوکولاروي دربه شمه

دا هم یوبلیغ تعبیر دی او له ده سره مناسب اېسې ځکه چې د چرو په څوکو تېریدل انتهایي مشکلات قبول دي اوسړی پوهېږي چې ددغسې سختې لارې یون دومره گران دی چې له خوروی سپو تېریدل ورته هېڅ دي او څوک چې دا قبولي هغه په خوروی سپو هم نه اېسارېږي. که سړی په شعر و ادب کې ښه غور وکړي ددې فن ټوله ساحري په یوه ښه او بلیغ تعبیر کې مضمزه ده که څوک د خپل مقصد لپاره یو قوي اولطیف تعبیر ومومي چې مبتدل اوپیکه نه وي دې سړي په یقین سره د شعر او ادب حق په ځای کړی او دبلاغت سکه بې قایمه کړي ده. په دې تعبیر کې دانه ده لازمه چې ارومرو به په کې اغراق اومبالغه وي بلکه لازمه ده چې لطف اوملاحت او حسن به په کې وي او یو نوی تعبیر او ښه تصویر به ورته ویل کېږي لکه په دې لنډۍ کې:

مخ په مړوند کله پتېږي
ظالمه یاره سلامي ولاړه یمه

وگورئ دلته یوازې یوښه تصویر اوبه تعبیر په سړي اثر کوي. داد حیاناکو پېغلو عادت دی چې منگی به بې په اوره وي او گودرله به ځي نو چې څوک نارینه په مخه ورشي خپل مړوند مخې ته نیسي او درېږي په دې وضعیت ښایي چې کوم اشنا متاثر شوی وي اوڅه گله بې ورلېږلی وي نو دا ورته وایي چې زه تا ته سلامي ولاړه یم هسې نه چې خپل مخ پټوم ځکه چې مخ په مړوند نه پتېږي رښتیا وایي لمرچاپه گته نه دی پټ کړی دابه دسلامي په وضعیت ولاړه وي. په یوه بله لنډۍ کې یومین د خپلې لیلی په پوزه سره ننکۍ گوري اوسپینې خولې ته بې زړه کېږي نو خپله ارزو په دې ډول ورته څرگندوي:

ستا په ننکۍ کې شیطان ناست دی
هره شیبه مې ستا خولگۍ ته لمسوینه

دا خو معلومه خبره ده چې دی په چل کې ورځنې خوله غواړي مگر که ورته ووايي چې خوله راکړه یامې ستا خولي ته ډېر زړه کېږي دابه یوه بې لطفه غوښتنه وي اوشعر به نه وي نو دا د شاعر کار دی چې په دې خبره کې خوند پیدا کړي او شعر ورځنې جوړ کاندې نو اول ننکۍ ستایي بیا پکې شیطان کېښوي، وروسته تردې نو ورته وایي چې ستاله خپله کوره دي چې ما په کراره نه پرېږدي او ستا خولگۍ ته مې لمسوي ښایي چې خبرې دشعري سحر په مرسته په هغې اثر کړی وي او هغې هم ویلي وي:

دسپینې خولې واک مې درکړی.....

په پښتو کښې اکثره لنډۍ داسې وي چې دغه راز نازکي او باريکي هم پکښې نه وي اونه له دغسې پيرايونه پکښې کاراخیستل شوی وي مگر په زړه خوږې لکي اوبڼه لطف لري لکه چې يو مين خپلې مينې ته وايي:

که دنيایي شرمونه نه وای

تابه منکی وور زه به تش درسره تلمه

دالنډۍ څومره ساده ده چې هېڅ صنعت هېڅ تخيل پکښې نشته او بې له تشو تلو هغه هم هله چې دنيایي شرم نه وای نور څه نه لري مگر مينه او محبت پکښې ځای لري او دعاظفې ترجماني کوي، نو دمحبت په لاره او دمینې دپاره تش تک بلکه دتگ ارزو هم لطف لري او په زړه اثرکوي.

په يوه بله لنډۍ کښې يو عاشق خپلې معشوقې ته پيغام استوي چې زه ستاد خولکۍ په امید درځم او په هرقيمت چې وي غواړم بې نووايي:

که مې اجل ستا په خولکۍ وي

سبا کفن په سرتړم تاله درځمه

په دې لنډۍ کښې هم دتشبهااتو اونا زکخیالی څه رنگ نشته مگر رنگ بې څه کوي خوند بې گوره! دخپلې محبوبې برجل ته به ډېر خلک په مختلفولارو تللی وي خو په دغه ډول چې ددې لنډۍ خاوند اووینکی ورځي بل څوک به نه وي ورغلی. هرڅوک چې چېرته ځي اوسفر کوي نودلارې توبڼه اودسفر سامان له ځانه سره اخلي مگر دی کفن په سرتړي او روانېري دا تگ شاعرانه تگ دی چې بې له شاعره دبل چاورته نه پام کېږي او ده به هم له پتنگه زده کړی وي.

دمینې او محبت خبرې که هر څومره ساده او بې ساخته وي هغومره ښې وي په يوه لنډۍ کښې يومین خپلې مينې ته دکور وړانۍ ښېراکوي او ورته وايي:

کور دې نژدې دیدن دې لري

دیوال دې رنگ شه چې وریادې ووینمه

مگر سړی پوهېږي چې دا ښېرا له مينې اومحبتته دی او په دې ښېراو کښې عشق او محبت مضر دی داهم هماغه شان ښېرا دی لکه چې يوه مينه خپل مين ته وايي:

توتې توتې په تورو راشې

چې پرهاړونه دې گندیم خوله درکومه

نو کوم زخمونه چې دغسې ملهم پیدا کوي سړی به پرې ولې نه خوشحالیږي او ولې به دغسې ښې دعا گانې ښېرا بولي؟ رښتیا هم داده چې دمینې اومحبت خبرې ډېرې خوږې دي که دا خبره هرڅومره مکرره شي بد مه وړی ځکه چې مينه په همدغو مکررو توصیفونو ارزوي.

په کومه خبره کښې چې د مينې او محبت جلوه وي هغه که په هر عبارت وي شعر دی او همدغسې خبروته شعر ويل کېږي.

يوه معشوقه بې له کومې تشبیه اواستعارې خپل مين ته وايي:

سترگې مې تاته تورو لې

چې ته رانغلې په سالو بې پاکومه

خوک چې په مینه اومحبت پوهېزي او دشر حقيقت او هویت ته رسيدلی وي هغه به دا لنډۍ هېڅکله هېره نه کړي او دلورو اشعارو نمونه به ېې وگڼي، ځکه چې د عشق او محبت په عالم کې چاته سترگې تورول اود هغه دنه راتلو په سبب ېې بېرته پاکول ډېر لوړ قيمت لري. یو بل حای یو ارمانجن مین وایي:

زما جانان دې راسره وي

په مادې تیرې دمیرو را چلوینه

سړی چې گوري ډېر خلک وینې چې دپسو دپاره تیرې چلوي او خوک ورته هېڅ نه ملتفت کېږي مگر یومین چې د خپل جانان دوصل په مقابل کې تیرو چلولو ته تن ږدي، دده بار اوړی تیرې د عشق اوشعر په مانۍ کې لکېږي او یو یادگار ورځنې پاته کېږي.

«پای»

ADABI BAHSUNA

جرمني ۲۰۱۱ ميلادي كال

www.ulfat.net